



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ເລກທີ 07 ປັບທີ

ນະຄອນຫຼວງວຽງຈັນ, ວັນທີ 14. 1. 2008.

## ລັດຖະດຳລັດ

### ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍວ່າດ້ວຍການສະກັດກັນ

ແລະ ຕ້ານອັກຄືໄພ

~~~~~

- ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ 1 ກ່ຽວກັບການປະກາດໃຊ້ລັດຖະທຳມະນູນ ແລະ ກົດໝາຍທີ່ສະພາແຫ່ງຊາດໄດ້ຕິກລົງ ຮັບຮອງເອົາແລ້ວ;

- ອີງຕາມມະຕິຕິກລົງຂອງສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 102/ສພຊ, ລົງວັນທີ 24 ທັນວາ 2007 ກ່ຽວກັບການຕິກລົງຮັບຮອງເອົາກົດໝາຍວ່າດ້ວຍ ການສະກັດກັນ ແລະ ຕ້ານອັກຄືໄພ;

- ອີງຕາມໜັງສືສະເໜີ ຂອງຄະນະປະຈຳສະພາແຫ່ງຊາດ ສະບັບເລກທີ 04/ຄປຈ, ລົງວັນທີ 10 ມັງກອນ 2008.

#### ປະການປະເທດ

ສາທາລະນະລັດປະຊາທິປະໄຕປະຊາຊົນລາວ ອອກລັດຖະດຳລັດ :

ມາດຕາ 1 : ປະກາດໃຊ້ກົດໝາຍວ່າດ້ວຍການສະກັດກັນ ແລະ ຕ້ານອັກຄືໄພ.

ມາດຕາ 2 : ລັດຖະດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ.



ຈຸມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 102 /ສພຂ

ມະຕິຕົກລົງ

29)

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ  
ກ່ຽວກັບການຕົກລົງຮັບຮອງເອົາ

ກົດໝາຍວ່າດ້ວຍ ການສະກັດກັນ ແລະຕ້ານອັກຄືໄພ

ອີງຕາມມາດຕາ 53 ຂຶ້ 2 ຂອງລັດຖະທຳມະນຸນ ແລະມາດຕາ 3 ຂຶ້ 2 ຂອງກົດໝາຍວ່າດ້ວຍ  
ສະພາແຫ່ງຊາດ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ຫນ້າທີ່ຂອງສະ  
ພາແຫ່ງຊາດ.

ພາຍຫລັງທີ່ກອງປະຊຸມສະໃໝສາມັນເທື່ອທີ 4 ຂອງສະພາແຫ່ງຊາດຊຸດທີ VI ໄດ້ຄືນຄວ້າພິຈາລະ  
ນາຍ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍ ການສະກັດກັນ ແລະຕ້ານອັກຄື  
ໄພ ໃນວາລະປະຊຸມຕອນບ່າຍຂອງວັນທີ 24 ທັນວາ 2007

ກອງປະຊຸມໄດ້ຕົກລົງ:

- ມາດຕາ 1. ຮັບຮອງເອົາກົດໝາຍວ່າດ້ວຍ ການສະກັດກັນ ແລະ ຕ້ານອັກຄືໄພ ດ້ວຍຄະແນນສົງເຫັນດີ  
ເປັນສ່ວນຫຼາຍ.
- ມາດຕາ 2. ມະຕິຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 24 ທັນວາ 2007



ທອງສິງ ທຳມະວົງ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 09 /ສພຊ  
ນະຄອນຫຼວງວຽງຈັນ, ວັນທີ 24 ທັນວາ 2007

ກົດໝາຍ  
ວ່າດ້ວຍການສະກັດກັນ ແລະ ຕ້ານອັກຄືໄພ

ໝວດທີ I  
ບົດບັນຍັດທີ່ວໄປ

ມາດຕາ 1. ຈຸດປະສົງ

ກົດໝາຍວ່າດ້ວຍ ການສະກັດກັນ ແລະ ຕ້ານອັກຄືໄພ ສະບັບນີ້ ກຳນົດທັກການ, ລະບຽບການ, ມາດຕະການຕ່າງໆກ່ຽວກັບການຈັດຕັ້ງ, ການເຄື່ອນໄຫວ, ການຄຸ້ມຄອງ ແລະ ກວດກາວຽກງານສະກັດກັນ ແລະ ຕ້ານອັກຄືໄພ ເພື່ອໃຫ້ທີ່ວປວງຊົນ ມີສະຕິເປັນເຈົ້າການຕໍ່ວຽກງານດັ່ງກ່າວ, ເຮັດໃຫ້ກຳລັງສະກັດກັນ ແລະ ຕ້ານອັກຄືໄພ ມີຄວາມໜັກແໜ້ນ, ເຂັ້ມແຂງ, ຊຳນິຊຳນານທາງດ້ານວິຊາສະເພາະ, ມີແບບແຜນວິທີເຮັດວຽກທີ່ວ່ອງໄວ, ທັນສະໄໝເຫຼືອລະກ຾ວ, ຮັບປະກັນການສະກັດກັນ ແລະ ຕ້ານອັກຄືໄພ ໃຫ້ທັນການ ແລະ ມີປະສິດທິຜົນ ແນໃສ່ເຮັດໃຫ້ສັງຄົມມີຄວາມສະຫຼົບ ແລະ ປອດໄພທາງດ້ານອັກຄືໄພ.

ມາດຕາ 2. ການສະກັດກັນ ແລະ ການຕ້ານອັກຄືໄພ

ອັກຄືໄພ ແມ່ນ ໄພອັນຕະລາຍທີ່ເກີດຈາກໄຟໄໝ໌ ຂຶ່ງສ້າງຜົນເສຍຫາຍຕໍ່ສຸຂະພາບ, ຮ່າງກາຍ, ຊືວິດ, ຊັບສິນ ແລະ ສົ່ງຜົນກະທິບຕໍ່ສະພາບແວດລ້ອມ.

ການສະກັດກັນອັກຄືໄພ ແມ່ນ ການວາງແຜນປ້ອງກັນອັກຄືໄພໄວ້ລ່ວງໜ້າ ດ້ວຍການສ້າງລະບົບປ້ອງກັນອັກຄືໄພ, ການກວດກາເຕັກນິກ, ການນຳໃຊ້ມາດຕະການຕ່າງໆ, ການໂຄສະນາ, ການສຶກສາອົບຮົມ, ການແນະນຳ ເພື່ອບໍ່ໃຫ້ອັກຄືໄພເກີດຂຶ້ນ.

ການຕ້ານອັກຄືໄພ ແມ່ນ ການນຳໃຊ້ ພາຫະນະ, ວັດຖຸປະກອນ, ກຳລັງ ແລະ ຢຸດທະວີທີ່ເຂົ້າໃນການມອດໄພ.

### ມາດຕາ 3. ການອະທິບາຍຄໍາສັບ

ຄໍາສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍດັ່ງນີ້:

1. ການໄໝ້ ໝາຍເຖິງ ການເກີດປະຕິກິລິຍາຫາງວັດຖຸ, ເຄມື, ແຜ່ຕວາມຮ້ອນ ແລະ ກະຈາຍແສງສະຫວ່າງ;
2. ຫາດທີ່ເປັນອັນຕະລາຍຕ່າງການໄໝ້ ລະບົດ ໝາຍເຖິງ ຫາດແຂງ, ຫາດແຫລວ ແລະ ຫາດອາຍ ທີ່ຕິດໄຟ ແລະ ລຸກໄໝ້ໄດ້ຈ່າຍ;
3. ວັດຖຸໄວໄຟ ໝາຍເຖິງ ວັດຖຸ ແລະ ຫາດທີ່ຕິດໄຟໄດ້ໄວ ເຊັ່ນ: ນຳມັນ, ອາຍແກດ ແລະ ໝື້;
4. ພື້ນທີ່ຕ້ານອັກຄືໄຟ ໝາຍເຖິງ ບໍລິເວນ ສະຖານທີ່ບ່ອນເກີດໄຟໄໝ້ ຂຶ່ງກໍາລັງເຈົ້າ ຫັນທີ່ສະກັດກັນ ແລະ ຕ້ານອັກຄືໄຟ ພວມເຮັດຫັນທີ່ມອດໄຟ;
5. ກໍາລັງຕຳຫລວດສະກັດກັນ ແລະ ຕ້ານອັກຄືໄຟ ໝາຍເຖິງ ກໍາລັງອາຊີບທີ່ເຮັດຫັນທີ່ສະກັດກັນ ແລະ ຕ້ານອັກຄືໄຟ ທີ່ຂຶ້ນກັບຂະແໜງການປ້ອງກັນຄວາມສະຫງົບ;
6. ກໍາລັງສະກັດກັນ ແລະ ຕ້ານອັກຄືໄຟ ຂອງສໍານັກງານ ອົງການ ໝາຍເຖິງ ກໍາລັງອາຊີບ ແລະ ເຕິ່ງອາຊີບ ທີ່ສັງກັດຢູ່ນຳສໍານັກງານ ອົງການຕ່າງໆ;
7. ກໍາລັງສະກັດກັນ ແລະ ຕ້ານອັກຄືໄຟ ຂອງບ້ານ ໝາຍເຖິງ ກໍາລັງອາສາສະໜັກ ຂອງປະຊາຊົນ ພາຍໃນບ້ານ;
8. ສໍານັກງານ ອົງການ ໝາຍເຖິງ ການຈັດຕັ້ງຂອງລັດ, ພື້ນຖານເສດຖະກິດ ແລະ ວັດທະນະທຳ-ສັງຄົມ;
9. ມາດຕະຖານເຕັກນິກສະກັດກັນ ແລະ ຕ້ານອັກຄືໄຟ ໝາຍເຖິງ ການກຳນົດຫລັກການ, ລະບຽບການ ແລະ ອຸນນະພາບກ່ຽວກັບຄວາມປອດໄພທາງດ້ານອັກຄືໄຟ.

### ມາດຕາ 4. ນະໂຍບາຍກ່ຽວກັບການສະກັດກັນ ແລະ ຕ້ານອັກຄືໄຟ

ລັດ ກໍ່ສ້າງ ແລະ ພັດທະນາກໍາລັງສະກັດກັນ ແລະ ຕ້ານອັກຄືໄຟ ໃຫ້ທັນສະໄໝເທົ່ອລະກ຾ວ ເພື່ອຮັບປະກັນຄວາມສະຫງົບໃຫ້ແກ່ການຂະໜາຍຕົວທາງດ້ານເສດຖະກິດ ແລະ ສັງຄົມ.

ລັດ ປຸກລະດົມ, ໂຄສະນາ, ສຶກສາອົບຮົມທີ່ວ່ວງຊື່ໃຫ້ຮູ້ໜ້າທີ່ ແລະ ມີສະຕິເປັນເຈົ້າການ ໃນການສະກັດກັນ ແລະ ຕ້ານອັກຄືໄຟ, ປະກອບສ່ວນດ້ານກໍາລັງ, ພາຫະນະ, ວັດຖຸອຸປະກອນ ແລະ ຊັບສິນ ເຂົ້າໃນວຽກງານດັ່ງກ່າວ.

ລັດ ສິ່ງເສີມບຸກຄົມ ແລະ ການຈັດຕັ້ງທັງພາຍໃນ ແລະ ຕ່າງປະເທດ ມາລົງທຶນກ່ຽວກັບວຽກງານສະກັດກັນ ແລະ ຕ້ານອັກຄືໄຟ ລວມທັງ ການປະກອບສ່ວນຊ່ວຍເຫຼືອໃຫ້ແກ່ວຽກງານດັ່ງກ່າວ.

### ມາດຕາ 5. ການກຳນົດ ມາດຕະຖານເຕັກນິກສະກັດກັນ ແລະ ຕ້ານອັກຄືໄຟ

ອົງການທີ່ກ່ຽວຂ້ອງ ຄື້ນຄວ້າ, ກໍານົດ ມາດຕະຖານເຕັກນິກສະກັດກັນ ແລະ ຕ້ານອັກຄືໄຟ ທີ່ພົວພັນເຖິງວຽກງານຂອງຕົນ ໂດຍປະສານສົມທິບກັບກະຊວງປ້ອງກັນຄວາມສະຫງົບ ແລ້ວ ສະເໜີຕໍ່ລັດຖະບານ ພິຈາລະນາຮັບຮອງ.

ບຸກຄົນ ແລະ ການຈັດຕັ້ງ ຕ້ອງປະຕິບັດຕາມມາດຕະຖານເຕັກນິກສະກັດກັນ ແລະ ຕ້ານອັກຄືໄພ ທີ່ໄດ້ກຳນົດໄວ້.

ການນຳໃຊ້ມາດຕະຖານເຕັກນິກສະກັດກັນ ແລະ ຕ້ານອັກຄືໄພຂອງຕ່າງປະເທດ ຢູ່ ສປປ ລາວ ຕ້ອງໄດ້ຮັບອະນຸຍາດຈາກລັດຖະບານ.

#### ມາດຕາ 6. ຫລັກການສະກັດກັນ ແລະ ຕ້ານອັກຄືໄພ

ໃນການສະກັດກັນ ແລະ ຕ້ານອັກຄືໄພ ຕ້ອງປະຕິບັດຕາມຫລັກການພື້ນຖານ ດັ່ງນີ້:

1. ການສະກັດກັນ ແລະ ຕ້ານອັກຄືໄພ ໃຫ້ມີການເຂົ້າຮ່ວມຂອງທົ່ວປວງຊົນ;
2. ການສະກັດກັນ ແລະ ຕ້ານອັກຄືໄພ ຕ້ອງເລີ່ມຈາກບຸກຄົນ, ຄອບຄົວ, ບ້ານ ແລະ ສຳນັກງານ ອົງການ;
3. ການສະກັດກັນອັກຄືໄພ ໃຫ້ຖືເປັນວຽກງານຕົ້ນຕໍ, ການຕ້ານອັກຄືໄພ ໃຫ້ຖືເປັນບັນຫາສຳຄັນ;
4. ກໍາລັງ, ພາຫະນະ, ວັດຖຸອຸປະກອນ, ແຜນການຕ້ານອັກຄືໄພ ແລະ ເງື່ອນໄຂອື່ນຕ້ອງໃຫ້ມີການກະກຽມ ແລະ ຮັບປະກັນ ເພື່ອດັບມອດໄຟໃຫ້ທັນການ ແລະ ມີປະສິດທິຜົນ;
5. ການຕ້ານອັກຄືໄພ ຕ້ອງເລີ່ມຈາກກໍາລັງກັບທີ່;
6. ການຕ້ານອັກຄືໄພ ຕ້ອງຈຳກັດຜົນເສຍຫາຍໃຫ້ໜ້ອຍທີ່ສຸດ.

#### ມາດຕາ 7. ພັນທະ ແລະ ໜ້າທີ່ ຕ່ວງງານສະກັດກັນ ແລະ ຕ້ານອັກຄືໄພ

ວຽກງານສະກັດກັນ ແລະ ຕ້ານອັກຄືໄພ ແມ່ນ ພັນທະ, ໜ້າທີ່ຂອງທົ່ວປວງຊົນ, ກະຊວງ, ສຳນັກງານ ອົງການ, ອົງການປົກຄອງທ້ອງຖິ່ນ, ບ້ານ, ຄອບຄົວ, ບຸກຄົນ ລວມທັງ ຂາວຕ່າງດ້າວ, ຄົນຕ່າງປະເທດ, ບຸກຄົນທີ່ບໍ່ມີສັນຊາດ ທີ່ເຄື່ອນໄຫວ ແລະ ດຳລົງຊີວິດ ຢູ່ ສປປ ລາວ.

ບຸກຄົນ ແລະ ການຈັດຕັ້ງດັ່ງກ່າວ ຍັງມີພັນທະປະກອບສ່ວນສະໜອງວັດຖຸ, ຂັບສິນ, ພາຫະນະ, ວັດຖຸອຸປະກອນອື່ນ ທີ່ຈຳເປັນໃຫ້ແກ່ວຽກງານສະກັດກັນ ແລະ ຕ້ານອັກຄືໄພ.

ພິນລະເມືອງລາວ ແລະ ຂາວຕ່າງດ້າວ ທີ່ມີອາຍຸແຕ່ສືບແບດບີຂຶ້ນໄປ, ມີສຸຂະພາບສົມບຸນ, ແຊງແຮງ ມີໜ້າທີ່ເຂົ້າຮ່ວມໜ່ວຍສະກັດກັນ ແລະ ຕ້ານອັກຄືໄພ ບ່ອນທີ່ຕົນສັງກັດ ແລະ ອາໄສຢູ່.

ສຳນັກງານ ອົງການ, ບ້ານ, ຄອບຄົວ ມີໜ້າທີ່ເຜີຍແຜ່, ແນະນຳ ວຽກງານສະກັດກັນ ແລະ ຕ້ານອັກຄືໄພ ໃນຂອບເຂດຄວາມຮັບຜິດຊອບຂອງຕົນ ຢ່າງເປັນປົກກະຕິ.

#### ມາດຕາ 8. ການຮ່ວມມືສາກົນ

ລັດ ສົງເສີມການພົວພັນ ແລະ ຮ່ວມມືກັບບັນດາປະເທດເພື່ອນມິດ ແລະ ອົງການຈັດຕັ້ງສາກົນ ກ່ຽວກັບວຽກງານສະກັດກັນ ແລະ ຕ້ານອັກຄືໄພ ຍັນພື້ນຖານແນວທາງການຕ່າງປະເທດ ຂອງ ສປປ ລາວ ດ້ວຍການຮ່ວມມື ແລກປຸງປິດຮຽນ, ເຕັກໂນໂລຊີ, ການກໍ່ສ້າງ ຍົກລະດັບຄວາມຮູ້ທາງດ້ານວິຊາສະເພາະ ໃຫ້ກໍາລັງສະກັດກັນ ແລະ ຕ້ານອັກຄືໄພ.

ໃນກໍລະນີທີ່ມີໄຟໄໝໃຫຍ່ເກີດຂຶ້ນ ລັດ ສປປ ລາວ ຈະຂໍ້ການຊ່ວຍເຫຼືອຈາກຕ່າງປະເທດ ແລະ ອົງການຈັດຕັ້ງສາກົນ ເຊົ້າໃນການຕ້ານອັກຄືໄຟ ກໍໄດ້.

ລັດ ສປປ ລາວ ກຽມພ້ອມຊ່ວຍເຫຼືອບັນດາປະເທດ ຫີ້ຮ້ອງຂໍ້ກ່ຽວກັບວຽກງານຕ້ານອັກຄືໄຟ ຕາມເງື່ອນໄຂ ແລະ ຄວາມສາມາດຂອງຕົນ.

## ໝວດທີ II

### ການສະກັດກັນອັກຄືໄຟ

#### ມາດຕາ 9. ວິທີການໜັ້ນຖານໃນການສະກັດກັນອັກຄືໄຟ

ວິທີການໜັ້ນຖານໃນການສະກັດກັນອັກຄືໄຟ ມີດັ່ງນີ້:

1. ໂຄສະນາ ສຶກສາອົບຮົມໃຫ້ທົ່ວປ່ອງຊຸມ ມີສະຕິຕ່ວງກາງສະກັດກັນອັກຄືໄຟ ດ້ວຍຮູບການ ແລະ ວິທີການຕ່າງໆ;
2. ສ້າງແຜນສະກັດກັນອັກຄືໄຟໄວ້ລ່ວງໜ້າ;
3. ຄຸ້ມຄອງ ວັດຖຸໄວໄຟ, ທາດໄໝ້ ທາດລະເບີດ, ແຫລ່ງໄຟ, ໄຟຟ້າ, ແຫລ່ງຄວາມຮັນ, ພາຫະນະ, ເຄື່ອງມື, ວັດຖຸອຸປະກອນທີ່ພາໃຫ້ເກີດໄຟໄໝ້ ລະເບີດ ຢ່າງເຂັ້ມງວດ, ນຳໃຊ້ ໃຫ້ຖືກຕ້ອງຕາມຫລັກການ ແລະ ຮັບປະກັນຄວາມປອດໄຟ;
4. ມີການກວດກາຍຢ່າງເປັນປະຈຳ ເພື່ອແກ້ໄຂຂໍ້ຂາດຕິກົບົກຜ່ອງຢ່າງທັນການ.

#### ມາດຕາ 10. ແຜນສະກັດກັນອັກຄືໄຟ

ແຜນສະກັດກັນອັກຄືໄຟ ຕ້ອງຮັບປະກັນໃຫ້ມີເນື້ອໃນ ດັ່ງນີ້:

1. ລະບຽບການສະກັດກັນອັກຄືໄຟ;
2. ແຜນໂຄສະນາ, ເຜີຍແຜ່, ແມະນຳ, ກວດກາ, ຕັກເຕືອນບຸກຄົນ ແລະ ການຈັດຕັ້ງກ່ຽວກັບວຽກງານສະກັດກັນອັກຄືໄຟ;
3. ແຜນວາດພື້ນທີ່ຂອງສຳນັກງານ ອົງການ;
4. ແຜນຕິດຕັ້ງລະບົບສະກັດກັນອັກຄືໄຟເຊັ່ນ: ລະບົບມອດໄຟ, ຕັດໄຟຟ້າອັດຕະໂນມັດ;
5. ແຜນລະບົບເຕືອນໄຟ ແລະ ລະບາຍອາກາດ;
6. ແຜນໜີໄຟ, ທາງໜີໄຟ, ແຂ້ມະນຸກເສີນ;
7. ແຜນຕິດຕັ້ງວັດຖຸອຸປະກອນ, ກ່ອກນັ້ນ ແລະ ສ້າງອ່າງເກັບນັ້ນ;
8. ການກະກຽມ ກຳລັງພິນ, ງົບປະມານ, ພາຫະນະ ແລະ ວັດຖຸອຸປະກອນສະກັດກັນອັກຄືໄຟ;
9. ແຜນການຈັດຕັ້ງການບໍ່ລຸ່າ ແລະ ຜິກຊ້ອມກຳລັງ.

#### ມາດຕາ 11. ການກວດຜ່ານການອອກແບບກ່ຽວກັບຄວາມປອດໄຟທາງດ້ານອັກຄືໄຟ

ການຈັດສັນ ໂຄງການກໍ່ສ້າງໃໝ່ ຫລື ການດັດແບ່ງຜັງເມືອງ, ເຂດຊຸມຊົນ, ເຂດວັດທະນະທຳ, ເຂດເສດຖະກິດ, ເຂດອຸດສາຫະກຳ, ເຂດທຳການຜະລິດ, ເຂດບ່າໄມ້ ຕ້ອງອອກແບບຫລື ດັດແກ້ແຜນສະກັດກັນອັກຄືໄຟ ເພື່ອຮັບປະກັນຄວາມປອດໄຟ ແລະ ຕ້ອງປະຕິບັດດັ່ງນີ້:

1. ກຳນົດພື້ນທີ່ຈັດສັນ ແລະ ຂອບເຂດການກໍ່ສ້າງ;
2. ຕ້ອງມີລະບົບເສັ້ນທາງຄົມມະນາຄົມ ແລະ ແຫ່ງນີ້;
3. ຕ້ອງຈັດວາງສະຖານທີ່ໃຫ້ກຳລັງສະກັດກັນ ແລະ ຕ້ານອັກຄືໄພ ຢ່າງເໝາະສົມ;
4. ຕ້ອງຂຶ້ນແຜນງົງປະມານ, ພາຫະນະ, ວັດຖຸອຸປະກອນສະກັດກັນອັກຄືໄພ;
5. ມີເງື່ອນໄຂອື່ນ ເພື່ອຮັບໃຊ້ໃຫ້ແກ່ວຽກງານສະກັດກັນອັກຄືໄພ.

ການກໍ່ສ້າງໃໝ່, ການດັດແປງ ຫລື ບ່ົນແປງລັກສະນະນຳໃຊ້ ຕ້ອງອອກແບບ ຫລື ດັດແກ້ ແຜນສະກັດກັນອັກຄືໄພ ເພື່ອຮັບປະກັນຄວາມປອດໄພ ແລະ ຕ້ອງປະຕິບັດດັ່ງນີ້:

1. ຕ້ອງມີໄລຍະທ່າງລະຫວ່າງສະຖານທີ່ກໍ່ສ້າງ ເພື່ອໃຫ້ມີຄວາມປອດໄພ;
2. ມີລະບົບສະກັດກັນອັກຄືໄພ;
3. ມີລະບົບທາງໜີໄພ;
4. ຕ້ອງມີງົງປະມານ, ພາຫະນະ, ວັດຖຸອຸປະກອນສະກັດກັນອັກຄືໄພ;
5. ມີເງື່ອນໄຂອື່ນ ເພື່ອຮັບໃຊ້ໃຫ້ແກ່ວຽກງານສະກັດກັນອັກຄືໄພ.

ບັນດາໂຄງການກໍ່ສ້າງ ຫລື ການດັດແປງ ທີ່ໄດ້ກ່າວໄວ້ໃນວັກ 1 ແລະ ວັກ 2 ຂອງມາດຕານີ້ ຕ້ອງໄດ້ຮັບການກວດຜ່ານຈາກກຳລັງຕຳຫລວດສະກັດກັນ ແລະ ຕ້ານອັກຄືໄພ ຕາມການແບ່ງຂັ້ນຄຸມຄອງ ເພື່ອຮັບປະກັນຄວາມປອດໄພທາງດ້ານອັກຄືໄພ.

#### ມາດຕາ 12. ການສະກັດກັນອັກຄືໄພໃນການກໍ່ສ້າງ ແລະ ນຳໃຊ້ກິດຈະການ

ບຸກຄົນ ແລະ ການຈັດຕັ້ງ ທັງພາຍໃນ ແລະ ຖ່າງປະເທດ ຢູ່ ສປປ ລາວ ກ່ອນຈະດຳເນີນ ການກໍ່ສ້າງ ແລະ ນຳໃຊ້ກິດຈະການທີ່ມີຄວາມສົ່ງຕໍ່ການໄໝ້ ລະເບີດ ຕ້ອງນຳເອົາແຜນຜັງໂຄງການ, ແຜນຜັງລະບົບສະກັດກັນອັກຄືໄພ ໄປຜ່ານກຳລັງຕຳຫລວດສະກັດກັນ ແລະ ຕ້ານອັກຄືໄພ ເພື່ອຕົກລົງອະນຸຍາດ.

#### ມາດຕາ 13. ເປົ້າໝາຍໃນການສະກັດກັນອັກຄືໄພ

ເປົ້າໝາຍຕົ້ນຕຳໃນການສະກັດກັນອັກຄືໄພ ມີດັ່ງນີ້:

1. ເຄຫະສະຖານ ແລະ ເຂດຊຸມຊຸນ;
2. ພາຫະນະຂົນສົງ;
3. ສຳນັກງານ ອົງການ;
4. ອາຄານສູງ;
5. ໂຮງແຮມ, ເຮືອນພັກ, ສະຖານທີ່ບັນເທິງ, ສະຖານທີ່ໂຮມຊຸມນຸມ, ໂຮງຮຽນ ແລະ ໂຮງໝໍ;
6. ກິດຈະການເທິງໝ້ານັ້ນ ແລະ ໃຕ້ດິນ;
7. ການຜະລິດ, ການຈຳໜ່າຍໄຟຟ້າ, ການນຳເຂົ້າ ແລະ ການຕິດຕັ້ງວັດຖຸອຸປະກອນໄຟຟ້າ;
8. ຕະຫລາດ, ສູນການຄ້າ ແລະ ລະບົບສາງ;
9. ທ່າເຮືອ, ສະຖານີລິດຂົນສົງໂດຍສານ ແລະ ສະຖານີລິດໄຟ;

- 10.ສະໜາມບົນ;
- 11.ປ່າໄມ້;
- 12.ວັດຖຸໄວໄຟ;
- 13.ສະຖານທຸດ, ສຳນັກງານ ແລະ ອົງການຈັດຕັ້ງສາກົນ.

**ມາດຕາ 14. ການສະກັດກັນອັກຄືໄພ ໃນເຄຫະສະຖານ ແລະ ເຂດຊຸມຊົນ**

ການສະກັດກັນອັກຄືໄພ ໃນເຄຫະສະຖານ ແລະ ເຂດຊຸມຊົນ ຕ້ອງປະຕິບັດດັ່ງນີ້:

1. ເຄຫະສະຖານ ເປັນຕົ້ນ ເຮືອນຢູ່ອາໄສ ຕ້ອງຕິດຕັ້ງລະບົບໄຟຟ້າໃຫ້ຖືກຕ້ອງຕາມ ເຕັກນິກ, ກະກຽມພາຫະນະ, ວັດຖຸອຸປະກອນ ແລະ ຕ່ົ້ອນໄຂຕ່າງໆ ເພື່ອກຽມພ້ອມ ສະກັດກັນອັກຄືໄພ.
- ເຕີໄຟ, ຮ້ານບູຊາ ຕ້ອງໃຫ້ຮັບປະກັນຄວາມປອດໄພ. ບັນດາທາດໄໝ້ ລະເບີດ ຈ່າຍ ຕ້ອງຈັດວາງທ່າງໄກຈາກແຫລ່ງໄຟ ແລະ ແຫລ່ງຄວາມຮັບອນ;
2. ເຂດຊຸມຊົນ, ບ້ານ, ຫ່ວຍ ຕ້ອງມີລະບົບການສະກັດກັນ ແລະ ຕ້ານອັກຄືໄພ ໂດຍ ສະເພາະ ແມ່ນ ກ່ຽວກັບການນຳໃຊ້ໄຟ, ໄຟຟ້າ ແລະ ບັນດາທາດໄໝ້ ລະເບີດຈ່າຍ;
3. ການສະກັດກັນໄຟໄໝ້ລາມ ຕ້ອງມີ ວິທີການ, ແຜນການ, ກຳລັງ, ພາຫະນະ, ວັດຖຸ ອຸປະກອນ, ເສັ້ນທາງ ແລະ ແຫລ່ງນຳ.

**ມາດຕາ 15. ການສະກັດກັນອັກຄືໄພ ໃນພາຫະນະຂົນສົ່ງ**

ພາຫະນະບັນຫຼຸກ ວັດຖຸໄວໄຟ, ທາດໄໝ້, ທາດລະເບີດ, ສິນຄ້າ, ພາຫະນະຂົນສົ່ງໂດຍ ສານແຕ່ສີບ່ອນນິ່ງຂຶ້ນໄປ ແລະ ພາຫະນະຂົນສົ່ງອື່ນ ຕ້ອງປະຕິບັດຕາມລະບົບການສະກັດກັນ ແລະ ຕ້ານອັກຄືໄພ.

ພາຫະນະຂົນສົ່ງ ວັດຖຸໄວໄຟ, ທາດໄໝ້, ທາດລະເບີດ, ແຮ່ທາດ ຫໍ່ປະກອບ ຫລື ດັດແປງໃໝ່ ຕ້ອງໄດ້ຮັບອະນຸຍາດຈາກກຳລັງຕຳຫລວດສະກັດກັນ ແລະ ຕ້ານອັກຄືໄພ.

ພາຫະນະຂົນສົ່ງທຸກປະເທດ ຂອງອົງການຈັດຕັ້ງສາກົນ, ຄົມຕ່າງປະເທດຫົ່ນໍາເຂົ້າ ສປປ ລາວ ຕ້ອງຮັບປະກັນຄວາມປອດໄພ ທາງດ້ານອັກຄືໄພ ຕາມກົດໝາຍຂອງ ສປປ ລາວ.

**ມາດຕາ 16. ການສະກັດກັນອັກຄືໄພ ໃນສຳນັກງານ ອົງການ**

ການສະກັດກັນອັກຄືໄພ ໃນສຳນັກງານ ອົງການ ຕ້ອງປະຕິບັດດັ່ງນີ້:

1. ວາງລະບົບການ ກ່ຽວກັບການສະກັດກັນອັກຄືໄພ;
2. ຕິດຕັ້ງລະບົບສັນຍານເຕືອນໄຟໄໝ້;
3. ວາງລະບົບສະກັດກັນອັກຄືໄພ ເຊັ່ນ: ລະບົບການ ມອດໄຟ, ຕັດໄຟຟ້າ ອັດຕະໂນມັດ;
4. ກະກຽມກຳລັງ, ພາຫະນະ, ວັດຖຸອຸປະກອນ, ແຫລ່ງນຳ;
5. ສ້າງແຜນ ສະກັດກັນອັກຄືໄພ, ຫົ່ວໄຟ, ຊ່ວຍເຫຼືອຄືນ, ກອບກຸ້າຂັບສິນ ແລະ ສະກັດ ກັນໄຟໄໝ້ລາມ;
6. ມີແຜນງົບປະມານສະເພາະ ເພື່ອຮັບໃຊ້ວຽກງານສະກັດກັນອັກຄືໄພ;

7. มีເອກະສານຕິດຕາມ, ຄຸ້ມຄອງການປະຕິບັດໜ້າຫົວງກງານສະກັດກັນອັກຄີໄພ.

**ມາດຕາ 17. ການສະກັດກັນອັກຄີໄພ ໃນອາຄານສູງ**

ອາຄານສູງ ຕ້ອງມີ ແຜນການ ແລະ ລະບົບສະກັດກັນອັກຄີໄພ ເຊັ່ນ: ລະບົບເຕືອນໄພ, ລະບົບເຕືອນຄວນ, ລະບົບຕັດໄຟຟ້າ, ລະບົບກ່ອກນົ້ມອດໄພ, ລະບົບມອດໄພ ອັດຕະໂນມັດ, ລະບົບທາງໝີໄພ, ຂັ້ນໄດສຸກເສີນ, ໄຟສຸກເສີນ, ໄຟເຢືອງທາງ, ລະບົບລະບາຍອາກາດ, ແຜນງູ້ໄພ, ເຄື່ອງໝາຍໝີໄພ, ຜັງໝີໄພ ແລະ ຕ້ອງຮັບປະກັນການມອດໄພໃນເບື້ອງຕົ້ນດ້ວຍຕົນເອງ.

**ມາດຕາ 18. ການສະກັດກັນອັກຄີໄພ ຢູ່ໂຮງແຮມ, ເຮືອນພັກ, ສະຖານທີ່ບັນເທິງ, ສະຖານທີ່ໂຮມຊູມນຸມ, ໂຮງຮຽນ ແລະ ໂຮງໝໍ**

ການສະກັດກັນອັກຄີໄພ ຢູ່ໂຮງແຮມ, ເຮືອນພັກ, ສະຖານທີ່ບັນເທິງ, ສະຖານທີ່ໂຮມຊູມນຸມ, ໂຮງຮຽນ ແລະ ໂຮງໝໍ ຕ້ອງມີແຜນການ ແລະ ລະບົບສະກັດກັນອັກຄີໄພ, ສັນຍານເຕືອນໄພ, ແຜນໝີໄພ, ມີກຳລັງແນະນຳທາງອອກສຸກເສີນ, ຊ່ວຍເຫຼືອບຸກຄົນທີ່ບໍ່ມີຄວາມສາມາດໝີໄພດ້ວຍຕົນເອງໄດ້, ມີແຜນການສົມທິບກັບກຳລັງສະກັດກັນ ແລະ ຕ້ານອັກຄີໄພ.

**ມາດຕາ 19. ການສະກັດກັນອັກຄີໄພ ໃນກິດຈະການເທິງໝ້ານັ້ນ ແລະ ໄຕັດິນ**

ການດຳເນີນກິດຈະການເທິງໝ້ານັ້ນ ທີ່ມີຄວາມເປັນອັນຕະລາຍເຖິງການໄໝ້ ລະເບີດຕ້ອງມີແຜນສະກັດກັນອັກຄີໄພ, ມີກຳລັງ, ພາຫະນະ ແລະ ວັດຖຸອຸປະກອນ ເພື່ອສະກັດກັນອັກຄີໄພ.

ການດຳເນີນກິດຈະການໄຕັດິນ, ທາງໄຕັດິນ, ກິດຈະການຊຸດຄື້ນຂັບພະຍາກອນທຳມະຊາດຕ່າງໆ ຕ້ອງຕິດຕັ້ງລະບົບສະກັດກັນອັກຄີໄພ, ແຜນໝີໄພ, ພາຫະນະ, ວັດຖຸອຸປະກອນ ເຊັ່ນ: ເຄື່ອງເຕືອນໄພອັດຕະໂນມັດ, ເຄື່ອງແກ້ໄຂຫາດອາຍ, ຫາດເບື້ອ, ຄ້ວນ, ລະບົບລະບາຍອາກາດ ແລະ ຮັບປະກັນການເຂົ້າ-ອອກ ຂອງກຳລັງ ແລະ ພາຫະນະ.

**ມາດຕາ 20. ການສະກັດກັນອັກຄີໄພ ໃນການຜະລິດ, ການຈຳໜ່າຍໄຟຟ້າ, ການນຳເຂົ້າ ແລະ ການຕິດຕັ້ງວັດຖຸອຸປະກອນໄຟຟ້າ**

ການສະກັດກັນອັກຄີໄພ ໃນການຜະລິດ, ການຈຳໜ່າຍໄຟຟ້າ, ການນຳເຂົ້າ ແລະ ການຕິດຕັ້ງວັດຖຸອຸປະກອນໄຟຟ້າ ຕ້ອງປະຕິບັດດັ່ງນີ້:

1. ໂຮງງານຜະລິດໄຟຟ້າ, ສະຖານີຈ່າຍກະແສໄຟຟ້າ, ໝັ້ນແປງໄຟຟ້າ, ການຕິດຕັ້ງໄຟຟ້າ ລວມທັງ ການນຳໃຊ້ໄຟຟ້າ ຕ້ອງມີວິທີການສະກັດກັນ ເພື່ອບໍ່ໃຫ້ອັກຄີໄພເກີດຂຶ້ນ;
2. ວັດຖຸອຸປະກອນໄຟຟ້າທີ່ນຳໃຊ້ໃນສະຖານທີ່ ທີ່ມີຄວາມສ່ຽງຕໍ່ການໄໝ້ ລະເບີດ ຕ້ອງໃຫ້ມີຄຸນນະພາບສູງ, ໄດ້ມາດຕະຖານເຕັກນິກຂອງໄຟຟ້າ ແລະ ຮັບປະກັນຄວາມປອດໄພ;

3. ບຸກຄົນ ແລະ ການຈັດຕັ້ງ ທີ່ສະໜອງໄຟຟ້າ ຫລື ຕິດຕັ້ງວັດຖຸປະກອນໄຟຟ້າ ຕ້ອງຮັບຜິດຊອບທາງດ້ານມາດຕະຖານເຕັກນິກ ພ້ອມທັງ ແນະນຳວິທີການນຳໃຊ້ ແລະ ຮັກສາຄວາມປອດໄພ ໃຫ້ຜູ້ຊີມໃຊ້;
  4. ການຜະລິດ ຫລື ນຳເຂົ້າ ວັດຖຸປະກອນໄຟຟ້າ ຕ້ອງໄດ້ຮັບການກວດກາ ແລະ ອະນຸຍາດ ຈາກຂະແໜງການທີ່ກ່ຽວຂ້ອງ.
- ມາດຕາ 21. ການສະກັດກັນອັກຄືໄພ ໃນຕະຫລາດ, ສູນການຄ້າ ແລະ ລະບົບສາງ ການສະກັດກັນອັກຄືໄພ ໃນຕະຫລາດ, ສູນການຄ້າ ແລະ ລະບົບສາງ ຕ້ອງປະຕິບັດດັ່ງນີ້:
1. ຕະຫລາດ, ສູນການຄ້າ ຕ້ອງແຍກໄຟຟ້າອອກເປັນລະບົບສະເພາະຄື: ລະບົບໄຟຟ້າຮັບໃຊ້ ທຸລະກິດ, ຂີວິດປະຈຳວັນ, ການສະກັດກັນ ແລະ ຕ້ານອັກຄືໄພ;
  2. ຮັນຂາຍເຄື່ອງ ຕ້ອງໃຫ້ຈັດສັນເປັນລະບົບ ເພື່ອຮັບປະກັນຄວາມປອດໄພທາງດ້ານອັກຄືໄພ;
  3. ລະບົບສາງ ຕ້ອງແຍກໄຟຟ້າອອກເປັນລະບົບສະເພາະຄື: ໄຟຟ້າຮັບໃຊ້ພາຍໃນສາງ, ການສະກັດກັນ ແລະ ຕ້ານອັກຄືໄພ, ຈັດມູນວັດຖຸເຄື່ອງຂອງໃນສາງໃຫ້ເປັນລະບົບ ເພື່ອຮັບປະກັນຄວາມປອດໄພທາງດ້ານອັກຄືໄພ.
- ສໍາລັບສາງເກັບມູນວັດຖຸໄວໄພ, ຫາດໄໝ້ ລະເບີດ ຕ້ອງຈັດວາງໃຫ້ເປັນລະບົບສະເພາະ ແລະ ໃຫ້ມີລະບົບສະກັດກັນອັກຄືໄພ ທີ່ທັນສະໄໝ.
- ມາດຕາ 22. ການສະກັດກັນອັກຄືໄພ ໃນທ່າເຮືອ, ສະຖານີລົດຂົນສົ່ງໂດຍສານ ແລະ ສະຖານີລົດໄພ ການສະກັດກັນອັກຄືໄພ ໃນທ່າເຮືອ, ສະຖານີລົດຂົນສົ່ງໂດຍສານ ແລະ ສະຖານີລົດໄພ ຕ້ອງຈັດຕັ້ງກຳລັງ, ພາຫະນະ, ວັດຖຸປະກອນສະກັດກັນອັກຄືໄພ, ມີແຜນໜີໄຟ, ແຜນລະບາຍພາຫະນະ, ແຜນຍົກຍ້າຍ ວັດຖຸເຄື່ອງຂອງ ແລະ ສິນຄ້າ ໃນກໍລະນີທີ່ມີອັກຄືໄພເກີດຂຶ້ນ.
- ມາດຕາ 23. ການສະກັດກັນອັກຄືໄພ ໃນສະໜາມບິນ
- ການສະກັດກັນອັກຄືໄພ ໃນສະໜາມບິນ ຕ້ອງປະຕິບັດດັ່ງນີ້:
1. ວາງແຜນສະກັດກັນອັກຄືໄພ;
  2. ຈັດຕັ້ງໃຫ້ມີກຳລັງສະກັດກັນ ແລະ ຕ້ານອັກຄືໄພອາຊີບ ແລະ ມີການຝຶກຂ້ອມຕ້ານອັກຄືໄພ, ຖື້ນໄພ ເປັນປະຈຳ;
  3. ຕ້ອງປະກອບພາຫະນະ, ວັດຖຸປະກອນສະກັດກັນອັກຄືໄພ ແລະ ບົດເກີດໄພ ທີ່ທັນສະໄໝ;
  4. ຕິດຕັ້ງລະບົບສະກັດກັນອັກຄືໄພໃສ່ເຮືອບິນ, ທຸກອາຄານສະຖານທີ່ຕ່າງໆ ຂອງສະໜາມບິນໃຫ້ພຽງພໍ;
  5. ປະສານສົມທີບງາງການວິຊາສະເພາະກັບກຳລັງຕຳຫລວດສະກັດກັນ ແລະ ຕ້ານອັກຄືໄພ ຢ່າງເປັນປະຈຳ.

**ມາດຕາ 24. ການສະກັດກັນໄຟໄໝໜໍປ່າ**

ການສະກັດກັນໄຟໄໝໜໍປ່າ ຕ້ອງປະຕິບັດດັ່ງນີ້:

1. ການວາງແຜນສະກັດກັນອັກຄືໄຟ ໃຫ້ເລີ່ມຈາກການວາງແຜນບູກປ່າ ແລະ ການຊຸດຄົນໄມ້;
2. ສຳນັກງານ ອົງການ, ບ້ານ, ເຮືອນ, ເສັ້ນທາງຄົມມະນາຄົມ, ທາງທີ່ສົ່ງທາດທີ່ເປັນອັນຕະລາຍໄໝ້ ລະເບີດ ຫຼືຕັ້ງຢູ່ແຄມປ່າ ຫລື ຢູ່ໃນປ່າ ຕ້ອງຮັບປະກັນໄລຍະທ່າງໃຫ້ຖືກຕ້ອງ ຕາມມາດຕະຖານເຕັກນິກຄວາມປອດໄພທາງດ້ານອັກຄືໄຟ;
3. ສາຍໄຟຟ້າແຮງສູງທີ່ເນັ່ງຜ່ານປ່າ ຕ້ອງຮັບປະກັນຄວາມສູງ ແລະ ໄລຍະທ່າງ ຕາມມາດຕະຖານເຕັກນິກຄວາມປອດໄພທາງດ້ານອັກຄືໄຟ;
4. ພິນລະເມືອງລາວ, ຊາວຕ່າງດ້າວ, ຄົນຕ່າງປະເທດທີ່ເຄື່ອນໄຫວໄປມາຕາມປ່າ ຫລື ແຄມປ່າ ຕ້ອງມີຄວາມລະມັດລະວັງໃນການດັ່ງໄຟ, ຖື້ມກິດກອກກຍາ ຫລື ນຳໃຊ້ໄຟທຸກຊະນິດ;
5. ການເຜົາຖ່ານ, ການເຮັດໄຮ່, ການເຮັດສວນ ແລະ ອື່ນໆ ຕ້ອງມີສະຕິບ້ອງກັນໄຟໄໝ້ລາມ ແລະ ມີແຜນການດັບມອດຢ່າງລັກແນ່.

**ມາດຕາ 25. ການສະກັດກັນອັກຄືໄຟກ່ຽວກັບວັດຖຸໄວໄຟ**

ການສະກັດກັນອັກຄືໄຟກ່ຽວກັບວັດຖຸໄວໄຟ ຕ້ອງປະຕິບັດດັ່ງນີ້:

1. ສະຖານທີ່ຊຸດຄົນນໍ້ມັນ, ອາຍແກ້ດ ຫລື ທາດທີ່ເປັນອັນຕະລາຍໄໝ້ ລະເບີດ ຕ້ອງຕິດຕັ້ງລະບົບວັດຖຸອຸປະກອນເຕືອນໄຟ, ວັດຖຸອຸປະກອນແກ້ໄຂການຮື່ວໄທລ ທີ່ຫັນສະໄໝ ແລະ ມີໜ່ວຍງານຮັກສາຄວາມປອດໄພ ທີ່ເຂັ້ມງວດ;
2. ການຜະລິດ, ບຸງແຕ່ງ, ຂົນສົ່ງຜະລິດຕະພັນທາດນໍ້ມັນ, ອາຍແກ້ດ ແລະ ທາດທີ່ເປັນອັນຕະລາຍໄໝ້ ລະເບີດ ຕ້ອງມີລະບົບສັນຍານເຕືອນໄຟສຸກເສີນ ແລະ ມາດຕະການແກ້ໄຂຢ່າງຫັນການ;
3. ບັນຫຼັມ, ບັ້ອາຍແກ້ດ ຫລື ຮ້ານຈຳໜ່າຍອາຍແກ້ດ ຕ້ອງປະຕິບັດຕາມລະບົບການກ່ຽວກັບມາດຕະຖານເຕັກນິກ ແລະ ຮັບປະກັນຄວາມປອດໄພທາງດ້ານອັກຄືໄຟ;
4. ບຸກຄົນ ແລະ ການຈັດຕັ້ງ ທີ່ດຳເນີນທຸລະກິດກ່ຽວກັບວັດຖຸໄວໄຟ ຫລື ທາດທີ່ເປັນອັນຕະລາຍໄໝ້ ລະເບີດ ຕ້ອງມີໜັງສີຢັ້ງຍິນການກວດກາຈາກກຳລັງຕຳຫລວດສະກັດກັນ ແລະ ຕ້ານອັກຄືໄຟ, ຕິດການມາຍຄຳເຕືອນ, ສະຫລາກສານເຄີມ ເປັນພາສາລາວ ແລະ ພາສາຕ່າງປະເທດ;
5. ຜູ້ທີ່ເຮັດວຽກໃນສະຖານທີ່ ທີ່ເປັນອັນຕະລາຍໄໝ້ ລະເບີດ ຕ້ອງໄດ້ຜ່ານການຝຶກອົບຮົມ ແລະ ມີໃບຢັ້ງຍິນຈາກກຳລັງຕຳຫລວດສະກັດກັນ ແລະ ຕ້ານອັກຄືໄຟ;
6. ພາຫະນະຂົນສົ່ງ ຫລື ວັດຖຸອຸປະກອນບັນຈຸ ນໍ້ມັນ, ອາຍແກ້ດ ແລະ ທາດທີ່ເປັນອັນຕະລາຍໄໝ້ ລະເບີດ ຕ້ອງໄດ້ມາດຕະຖານເຕັກນິກ.

ມາດຕາ 26. ການສະກັດກັນອັກຄືໄພ ໃນສະຖານທຸດ, ສໍານັກງານ ແລະ ອົງການຈັດຕັ້ງສາກົນ  
ການສະກັດກັນອັກຄືໄພ ໃນສະຖານທຸດ, ສໍານັກງານ, ອົງການຈັດຕັ້ງສາກົນ ລວມທັງ  
ເຮືອນພັກຄົນຕ່າງປະເທດ ຕ້ອງມີລະບົບສະກັດກັນ ແລະ ຕ້ານອັກຄືໄພ ຕາມທີ່ໄດ້ກຳນົດໄວ້ໃນ  
ມາດຕາ 16 ຂອງກົດໝາຍສະບັບນີ້.

ມາດຕາ 27. ສາເຫດທີ່ພາໃຫ້ຢູ່ດເຊິາການເຄື່ອນໄຫວກິດຈະການ

ບຸກຄົນ ແລະ ການຈັດຕັ້ງ ທີ່ທຳການເຄື່ອນໄຫວກິດຈະການໃດໜຶ່ງ ຈະຖືກຢູ່ດເຊິາຂຶ່ວ  
ຄາວ ເມື່ອມີສາເຫດໃດໜຶ່ງ ດັ່ງນີ້:

1. ມີຄວາມສົ່ງຕໍ່ການໄໝ້ ລະເບີດ;
2. ລະເມີດລະບຽບການກ່ຽວກັບການສະກັດກັນ ແລະ ຕ້ານອັກຄືໄພ ຢ່າງຮ້າຍແຮງ;
3. ລະເມີດລະບຽບການກ່ຽວກັບການສະກັດກັນ ແລະ ຕ້ານອັກຄືໄພ ຫ່າງກຳລັງຕຳຫລວດ  
ສະກັດກັນ ແລະ ຕ້ານອັກຄືໄພ ໄດ້ກ່າວເຕືອນມາແລ້ວ ສອງຄັ້ງ ແຕ່ຫາກຍັງບໍ່ປະຕິ  
ບັດຕາມ.

ບຸກຄົນ ແລະ ການຈັດຕັ້ງ ທີ່ຖືກໃຫ້ຢູ່ດເຊິາກິດຈະການຂຶ່ວຄາວແລ້ວນັ້ນ ຕ້ອງໄດ້ມີການ  
ປັບປຸງໃຫ້ຖືກຕ້ອງຕາມມາດຕະຖານເຕັກນິກ. ໃນກໍລະນີທີ່ບໍ່ມີການປັບປຸງ ແກ້ໄຂການລະເມີດດັ່ງ  
ກ່າວ ກໍຈະຖືກໃຫ້ຢູ່ດເຊິາການເຄື່ອນໄຫວກິດຈະການຢ່າງຖາວອນ.

ມາດຕາ 28. ການປະກັນໄພ

ບຸກຄົນ ແລະ ການຈັດຕັ້ງ ທີ່ດຳເນີນກິດຈະການທີ່ມີຄວາມສົ່ງຕໍ່ການໄໝ້ ລະເບີດ ຕ້ອງ  
ມີການປະກັນໄພທາງດ້ານອັກຄືໄພ ຕາມທີ່ໄດ້ກຳນົດໄວ້ໃນກົດໝາຍ ວ່າດ້ວຍການປະກັນໄພ.

### ໝວດທີ III ການຕ້ານອັກຄືໄພ

ມາດຕາ 29. ວິທີການພື້ນຖານຕ້ານອັກຄືໄພ

ວິທີການພື້ນຖານຕ້ານອັກຄືໄພ ຕ້ອງປະຕິບັດດັ່ງນີ້:

1. ເຈົ້າຂອງສະຖານທີ່ບໍ່ອນເກີດເຫດໄຟໄໝ້ ຕ້ອງເປັນເຈົ້າການມອດໄຟ ພ້ອມທັງຮ້ອງ  
ຂໍຄວາມຊ່ວຍເຫລືອຈາກຜູ້ຢູ່ໄກຕົງ ແລະ ແຈ້ງໃຫ້ກຳລັງສະກັດກັນ ແລະ ຕ້ານອັກ  
ຄືໄພຊາບ ໃນທັນໄດ້;
2. ການລະດົມກຳລັງ, ພາຫະນະ, ວັດຖຸອຸປະກອນ ເພື່ອຊ່ວຍຕ້ານອັກຄືໄພທີ່ກຳລັງ  
ເກີດຂຶ້ນນັ້ນ ຕ້ອງເຮັດຢ່າງຮືບດ່ວນ;
3. ການຈັດຕັ້ງກຳລັງຊ່ວຍເຫລືອຜູ້ຖືກເຄາະຮ້າຍ, ກອບກັບຂັບສົມບັດ ແລະ ຕ້ານໄຟໄໝ້  
ລາມ ຕ້ອງດຳເນີນຢ່າງທັນການ;
4. ການບັນຊາຕ້ານອັກຄືໄພ ຕ້ອງເປັນເອກະພາບ.

**ມາດຕາ 30. ແຜນຕ້ານອັກຄືໄພ**

ແຜນຕ້ານອັກຄືໄພ ຕ້ອງຮັບປະກັນ ດັ່ງນີ້:

1. ສ້າງແຜນວາດຂອບເຂດຂອງສໍານັກງານ ອົງການ, ບ້ານ;
2. ກຳນົດເສັ້ນທາງເຂົ້າ-ອອກ;
3. ຄາດຄະເບີຈຸດທີ່ມີຄວາມສ່ຽງໃນການໄໝ້ ລະເບີດ;
4. ກຳນົດແຜນງູ້ໄພ, ຂ່ວຍຜູ້ຖືກເຄາະຮ້າຍ, ເຄື່ອນຍ້າຍ ແລະ ປຶກປັກຮັກສາວັດຖຸສິ່ງຂອງ;
5. ກຳນົດແຜນຈົດວາງກຳລັງ, ພາຫະນະ, ວັດຖຸອຸປະກອນ ແລະ ກຳນົດແຫລ່ງນໍ້ມອດໄພ;
6. ກຳນົດຢຸດທະວີທີ່ໃນການຕ້ານອັກຄືໄພ ໃຫ້ເໝາະສົມກັບສະຖານທີ່ຕົວຈິງ;
7. ສ້າງແຜນລະດົມ ກຳລັງ, ພາຫະນະ, ວັດຖຸອຸປະກອນ ເພື່ອຕ້ານອັກຄືໄພ ໃນກໍລະນີທີ່ມີໄພໄໝ້ໃຫຍ່;
8. ສ້າງແຜນງົງປະມານ ຮັບໃຊ້ວຽກງານຕ້ານອັກຄືໄພ.

**ມາດຕາ 31. ການສ້າງແຜນ ແລະ ແຜນຝຶກຊ້ອມ ການຕ້ານອັກຄືໄພ ຂອງສໍານັກງານ ອົງການ**

ສໍານັກງານ ອົງການ ແຕ່ລະບ່ອນ ຕ້ອງມີແຜນຕ້ານອັກຄືໄພ ໂດຍແມ່ນຄະນະຮັບຜິດຂອບຂອງສໍານັກງານ ອົງການທີ່ກ່ຽວຂ້ອງນັ້ນ ເປັນຜູ້ສ້າງຂຶ້ນ ແລະ ໄດ້ຮັບການເຫັນດີຈາກກຳລັງຕຳຫລວດສະກັດກັນ ແລະ ຕ້ານອັກຄືໄພ.

ສໍານັກງານ ອົງການ ຕ້ອງຝຶກຊ້ອມການຕ້ານອັກຄືໄພຕາມແຜນຂອງຕົນ ຢ່າງເປັນປະຈຳ ໂດຍການນຳພາຝຶກຊ້ອມຕົວຈິງຂອງກຳລັງຕຳຫລວດສະກັດກັນ ແລະ ຕ້ານອັກຄືໄພ.

**ມາດຕາ 32. ການຕ້ານອັກຄືໄພ**

ການຕ້ານອັກຄືໄພ ຕ້ອງປະຕິບັດດັ່ງນີ້:

1. ຈັດກຳລັງຕ້ານອັກຄືໄພໃຫ້ພຽງໝໍ ແລະ ອອກປະຕິບັດໜ້າທີ່ໃຫ້ທັນການ ແລະ ມີປະສິດທິຜົນ;
2. ຈັດພາຫະນະ, ວັດຖຸອຸປະກອນ, ທາດເຄີມມີມອດໄພ, ແຫລ່ງນໍ້ ແລະ ເງື່ອນໄຂອື່ນໃຫ້ຄົບຖ້ວນ;
3. ປະຕິບັດຕາມແຜນຕ້ານອັກຄືໄພ ທີ່ໄດ້ສ້າງໄວ້;
4. ຈັດໜ່ວຍແພດ ອອກປະຕິບັດໜ້າທີ່ ເພື່ອຊ່ວຍເຫຼືອຜູ້ທີ່ໄດ້ຮັບບາດເຈັບ;
5. ນຳໃຊ້ງົງປະມານໃນການຕ້ານອັກຄືໄພ.

**ມາດຕາ 33. ແຫລ່ງນໍ້, ພາຫະນະ ແລະ ວັດຖຸອຸປະກອນຕ້ານອັກຄືໄພ**

ທຸກແຫລ່ງນໍ້, ພາຫະນະ ແລະ ວັດຖຸອຸປະກອນ ຕ້ອງຖືກນຳໃຊ້ເປັນກໍລະນີພິເສດເຂົ້າໃນການຕ້ານອັກຄືໄພ.

**ມາດຕາ 34. ການແຈ້ງເຫດໄພໄໝ້**

ການແຈ້ງເຫດໄພໄໝ້ ອາດຈະມີຂຶ້ນດ້ວຍເຄື່ອງສັນຍານ ແລະ ໂທລະສັບ. ສໍາລັບໂທລະສັບຮັບແຈ້ງເຫດໄພໄໝ້ ໃຫ້ກຳນົດເລກໝາຍເປັນເອກະພາບກັນໃນທົ່ວປະເທດ.

- ມາດຕາ 35. ຄວາມຮັບຜິດຊອບຂອງຜູ້ເຂົ້າຮ່ວມຕັນອັກຄືໄພ  
ຜູ້ເຂົ້າຮ່ວມຕັນອັກຄືໄພ ມີຄວາມຮັບຜິດຊອບ ດັ່ງນີ້:
1. ບຸກຄົນທີ່ໄດ້ພົບເຫັນເຫດໄຟໄໜ້ ຫລື ໄດ້ຍິນສັນຍາເຕືອນໄຟໄໜ້ ຕ້ອງແຈ້ງເຫດໄຟໄໜ້ໃຫ້ບໍລິເວນອ້ອມຂ້າງທີ່ໄກສຸດ ແລະ ແຈ້ງໃຫ້ກຳລັງສະກັດກັນ ແລະ ຕັນອັກຄືໄພ ຊາບ ພ້ອມທັງເຂົ້າຮ່ວມຕັນອັກຄືໄພຢ່າງທັນການ;
  2. ກຳລັງສະກັດກັນ ແລະ ຕັນອັກຄືໄພ ເມື່ອໄດ້ຮັບແຈ້ງເຫດໄຟໄໜ້ໃນຂົງເຂດຄວາມຮັບຜິດຊອບຂອງຕົນ ຕ້ອງຮັບຮອນອອກປະຕິບັດໜັກທີ່ຢ່າງທັນການ;
  3. ຂະແໜງການທີ່ກ່ຽວຂ້ອງ ເຊັ່ນ: ຂະແໜງການສາຫາລະນະສຸກ, ຄົມມະນາຄົມ, ໄຟຟ້າ, ນັ້ນປະປາ, ອົງການຄຸ້ມຄອງໄຟຟັບດ, ອົງການກາແດງ ຕ້ອງລະດົມກຳລັງພິນ, ພາຫະນະ, ວັດຖຸ ອຸປະກອນ, ທຶນ ອອກຊ່ວຍເຫຼືອ ຕັນອັກຄືໄພຢ່າງທັນເວລາ;
  4. ທະໜານ, ຕຳຫລວດ, ກຳລັງປ້ອງກັນຄວາມສະໜົບບ້ານ, ກອງຫລອນ ຕ້ອງຮັກສາຄວາມເປັນລະບົງບຽບຮ້ອຍ, ປ້ອງກັນສະຖານທີ່ໄຟໄໜ້ ແລະ ວັດຖຸສົ່ງຂອງ ພ້ອມທັງເຂົ້າຮ່ວມໃນການຕັນອັກຄືໄພ.

- ມາດຕາ 36. ການລະດົມກຳລັງ ແລະ ພາຫະນະຕັນອັກຄືໄພ  
ບຸກຄົນ ແລະ ການຈັດຕັ້ງ ຕ້ອງປະກອບສ່ວນທາງດ້ານກຳລັງ, ພາຫະນະ ແລະ ວັດຖຸ ອຸປະກອນ ເຂົ້າໃນການຕັນອັກຄືໄພ ຕາມເງື່ອນໄຂຕົວຈິງ.  
ໃນການປຸກລະດົມເຂົ້າຮ່ວມການຕັນອັກຄືໄພນັ້ນ ຖ້າຫາກມີຜູ້ບໍາດເຈັບ, ເສຍຊີວິດ, ພາຫະນະ ແລະ ວັດຖຸອຸປະກອນ ເປົ່າເສຍຫາຍ ຈະໄດ້ຮັບການປະຕິບັດນະໂຍບາຍຕາມລະບົງການ.

- ມາດຕາ 37. ການນຳໃຊ້ສິດໃນກໍລະນີສຸກເສີນ  
ການນຳໃຊ້ສິດໃນກໍລະນີສຸກເສີນ ໃຫ້ປະຕິບັດດັ່ງນີ້:
1. ກຳລັງຕຳຫລວດສະກັດກັນ ແລະ ຕັນອັກຄືໄພ ມີສິດນຳກຳລັງ, ພາຫະນະ ອອກເຮັດໜັກທີ່ຕັນອັກຄືໄພຜ່ານທຸກເສັ້ນທາງ, ຜ່ານໄຟອໍານາດ, ໃຊັແກ, ໄຟຕາ, ໄຟຂໍທາງ, ໄຟສຸກເສີນ, ໂທລະໂຄ່ງ, ເປີດຫວ່າ, ສັນຍານອື່ນໆ. ການຜ່ານຂົວ, ຜ່ານທາງ, ຂ້າມບັກແມ່ນ ບໍ່ໄດ້ເສຍຄ່າ;
  2. ໃນເວລາປະຕິບັດໜັກທີ່ຕັນອັກຄືໄພນັ້ນ ລົດມອດໄຟ ມີສິດໄປກ່ອນລົດຄັນອື່ນ;
  3. ໃນເວລາເກີດໄຟໄໜ້ນັ້ນ ເຈົ້າຂອງບໍ່ນັ້ນມັນ ຕ້ອງບໍລິການທຸກເວລາ;
  4. ຜູ້ທີ່ຖືກລະດົມເຮັດໜັກທີ່ຕັນອັກຄືໄພ ສາມາດນຳໃຊ້ພາຫະນະຕ່າງໆ ທີ່ແລ່ນຕາມເສັ້ນທາງໄປຫາບ່ອນອັກຄືໄພເກີດຂຶ້ນ ໂດຍບໍ່ເສຍຄ່າ;
  5. ກຳລັງ, ພາຫະນະຕ່າງໆ ທີ່ຖືກລະດົມເຮັດໜັກທີ່ຕັນອັກຄືໄພ ມີສິດໃຊ້ແກ, ເປີດໄຟຕາ, ໄຟຂໍທາງ, ໄຟສຸກເສີນ ແລະ ສັນຍານອື່ນໆ;
  6. ກຳລັງຕຳຫລວດຈະລາຈອນ ແລະ ກຳລັງປ້ອງກັນອື່ນ ຕ້ອງອໍານວຍຄວາມສະດວກໃຫ້ແກ່ກຳລັງ ແລະ ພາຫະນະ ຕັນອັກຄືໄພ;

7. ສໍາລັບຜູ້ສັນຈອນຕາມທ້ອງຖະໜົນ ຕ້ອງຫລືກທາງໃຫ້ກໍາລັງ ແລະ ພາຫະນະ ຕ້ານອັກຄີໄພ.

ມາດຕາ 38. ການຕ້ານອັກຄີໄພ ໃນສະຖານທຸດ, ສໍານັກງານ ແລະ ອົງການຈັດຕັ້ງສາກົນ

ໃນກໍາລະນີທີ່ມີອັກຄີໄພເວົີດຂຶ້ນຢູ່ສະຖານທຸດ, ສໍານັກງານ, ອົງການຈັດຕັ້ງສາກົນ, ເຮືອນ ພັກຊອງຄົນຕ່າງປະເທດທີ່ມີອະພິສິດທາງງານທຸດນັ້ນ ກໍາລັງຕຳຫລວດສະກັດກັນ ແລະ ຕ້ານອັກຄີໄພ ມີໜັນທີ່ເຂົ້າຊ່ວຍເຫຼືອຕາມການຮ້ອງຂໍຂອງພາກສ່ວນທີ່ກ່ຽວຂ້ອງ ແລະ ປະຕິບັດຕາມລະບົງບການສາກົນ.

ມາດຕາ 39. ຜູ້ບັນຊາຕ້ານອັກຄີໄພ

ຜູ້ບັນຊາຕ້ານອັກຄີໄພ ແມ່ນ ຜູ້ທີ່ມີຕຳແໜ່ງ ຫລື ຂັ້ນສູງກວ່າໜູ້ ຂອງກໍາລັງຕຳຫລວດ ສະກັດກັນ ແລະ ຕ້ານອັກຄີໄພ ທີ່ມີໜັນຢູ່ໃນສະຖານທີ່ອັກຄີໄພເວົີດຂຶ້ນ.

ໃນກໍາລະນີທີ່ກໍາລັງຕຳຫລວດສະກັດກັນ ແລະ ຕ້ານອັກຄີໄພ ບໍ່ທັນໄປເຖິງສະຖານທີ່ໄຟໄໝ ຕ້ອງປະຕິບັດດັ່ງນີ້:

1. ຫົວໜ້າ ຫລື ຮອງຫົວໜ້າ ສໍານັກງານ ອົງການ ເປັນຜູ້ບັນຊາ. ໃນກໍາລະນີທີ່ ບຸກຄົນດັ່ງກ່າວບໍ່ຢູ່ ແມ່ນ ຫົວໜ້າປ້ອງກັນສໍານັກງານ ອົງການ ຫລື ຮອງຫົວໜ້າ ຫລື ຜູ້ທີ່ໄດ້ຮັບມອບໝາຍ ເປັນຜູ້ບັນຊາຕ້ານອັກຄີໄພ;
2. ເຈົ້າເມືອງ, ຫົວໜ້າເຫດສະບານ, ນາຍບ້ານ ເປັນຜູ້ບັນຊາຕ້ານອັກຄີໄພ. ໃນກໍາລະນີທີ່ ບຸກຄົນດັ່ງກ່າວບໍ່ຢູ່ ແມ່ນ ຜູ້ຮອງ, ຫົວໜ້າໜ່ວຍສະກັດກັນ ແລະ ຕ້ານອັກຄີໄພ ຫລື ຜູ້ທີ່ໄດ້ຮັບມອບໝາຍ ເປັນຜູ້ບັນຊາຕ້ານອັກຄີໄພ;
3. ເຈົ້າຂອງ ຫລື ຜູ້ຂ້າບຂໍ້ ພາຫະນະຂົນສົ່ງ ເປັນຜູ້ບັນຊາຕ້ານອັກຄີໄພ ເມື່ອພາຫະນະ ຂອງຕົນ ເກີດໄຟໄໝ;
4. ຫົວໜ້າ ຫລື ຮອງຫົວໜ້າ ຂະແໜງການປ່າໄມ້ ຫລື ຜູ້ທີ່ໄດ້ຮັບມອບໝາຍ ຫລື ເຈົ້າຂອງປ່າໄມ້ ຫລື ນາຍບ້ານ ເປັນຜູ້ບັນຊາຕ້ານອັກຄີໄພ ເມື່ອເກີດໄຟໄໝໃໝ່ປ່າ.

ມາດຕາ 40. ໝັ້າທີ່ ແລະ ສິດ ຂອງຜູ້ບັນຊາຕ້ານອັກຄີໄພ

ຜູ້ບັນຊາການ ຂອງກໍາລັງສະກັດກັນ ແລະ ຕ້ານອັກຄີໄພ ມີໜັນທີ່ ແລະ ສິດ ດັ່ງນີ້:

1. ນຳພາ, ບັນຊາກໍາລັງ, ນຳໃຊ້ພາຫະນະ, ວັດຖຸປະກອນ ແລະ ອອກປະຕິບັດໜ້າທີ່ ຕ້ານອັກຄີໄພໃຫ້ທັນເວລາ;
2. ກໍານິດຂອບເຂດຕ້ານອັກຄີໄພ, ວິທີການຕ້ານອັກຄີໄພ, ນຳໃຊ້ພື້ນທີ່ ຫລື ສະຖານທີ່ ໄກສູງ ເພື່ອຕ້ານອັກຄີໄພ;
3. ບໍ່ອະນຸຍາດໃຫ້ບຸກຄົນ ຫລື ພາຫະນະ ຜ່ານໄປມາໃນຂົງເຂດຕ້ານອັກຄີໄພ;
4. ລະດົມກໍາລັງ, ພາຫະນະ, ວັດຖຸປະກອນ ຈາກສໍານັກງານ ອົງການ, ຄອບຄົວ ແລະ ບຸກຄົນ ເຂົ້າຮ່ວມຕ້ານອັກຄີໄພ.

ໃນກໍລະນີທີ່ຈະເປັນ ຜູ້ບັນຊາການຂອງກຳລັງຕຳຫລວດສະກັດກັນ ແລະ ຕ້ານອັກຄືໄພ  
ຍັງມີສິດຕັດສິນໃນການທັບມ້າງ ຫລື ອີກຍ້າຍສົ່ງທີ່ກົດຂວາງຕ່າງໆ ເພື່ອກອບກຸງເອົາຊີວິດ, ຂັບສິນ  
ຂອງພິນລະເມືອງ ແລະ ສະກັດກັນບໍ່ໃຫ້ໄຟໄໝນ້າມ.

#### ມາດຕາ 41. ການແກ້ໄຂກໍລະນີທີ່ເກີດອັກຄືໄພ ຢ່າງຮ້າຍແຮງ ແລະ ແກ່ຢ່າວ

ທົວໜ້າ ສໍານັກງານ ອົງການ, ເມືອງ, ເຫດສະບານ, ບ້ານ ບ່ອນທີ່ເກີດອັກຄືໄພ ຢ່າງ  
ຮ້າຍແຮງ ແລະ ແກ່ຢ່າວ ມີໜ້າທີ່ຮັບຜິດຊອບຊັ້ນໆ, ບັນຊາຕ້ານອັກຄືໄພ ແລະ ສ້າງເງື່ອນໄຂ  
ຕ່າງໆ ໃຫ້ແກ່ການຕ້ານອັກຄືໄພ. ເນື່ອເກີນຄວາມສາມາດຂອງຕົນແລ້ວ ຕ້ອງລາຍງານໃຫ້ຂະ  
ແໜງການປ້ອງກັນຄວາມສະຫງົບ ເພື່ອປະສານສົມທິບກັບຂະແໜງການ ແລະ ພາກສ່ວນອື່ນທີ່  
ກ່ຽວຂ້ອງຢ່າງຮັບດ່ວນແລ້ວພ້ອມກັນແກ້ໄຂບັນຫາ.

ໃນກໍລະນີທີ່ບໍ່ສາມາດແກ້ໄຂໄດ້ ລັດຖະມົນຕີວ່າການກະຊວງປ້ອງກັນຄວາມສະຫງົບ ຕ້ອງ  
ລາຍງານໃຫ້ນາຍົກລັດຖະມົນຕີເປັນຜູ້ຕົກລົງແກ້ໄຂ.

#### ມາດຕາ 42. ຄວາມຮັບຜິດຊອບຂອງພາກສ່ວນອື່ນກ່ຽວກັບວຽກງານສະກັດກັນ ແລະ ຕ້ານອັກຄືໄພ

ຂະແໜງການ ແລະ ພາກສ່ວນອື່ນທີ່ກ່ຽວຂ້ອງ ຕ້ອງປະສານສົມທິບກັບຂະແໜງການ  
ປ້ອງກັນຄວາມສະຫງົບ ໃນການຈັດຕັ້ງປະຕິບັດວຽກງານສະກັດກັນ ແລະ ຕ້ານອັກຄືໄພ ຕາມຂອບ  
ເຂດຄວາມຮັບຜິດຊອບຂອງຕົນ.

#### ມາດຕາ 43. ການປ້ອງກັນ ແລະ ຂັນນະສຸດ ສະຖານທີ່ເກີດອັກຄືໄພ

ເຈົ້າໜ້າທີ່ ທີ່ກ່ຽວຂ້ອງ ມີໜ້າທີ່ຮັບຜິດຊອບຈັດຕັ້ງປ້ອງກັນສະຖານທີ່ເກີດອັກຄືໄພ.

ກຳລັງຕຳຫລວດສະກັດກັນ ແລະ ຕ້ານອັກຄືໄພ ມີໜ້າທີ່ປະສານສົມທິບກັບພາກສ່ວນອື່ນທີ່  
ກ່ຽວຂ້ອງ ເຊົ້າຮ່ວມຂັນນະສຸດສະຖານທີ່ເກີດອັກຄືໄພ, ຕີລາຄາສາເຫດ, ສະຫລຸບຜົນເສຍຫາຍຈາກ  
ອັກຄືໄພ ແລ້ວນຳສິ່ງໃຫ້ອົງການສືບສວນ-ສອບສວນ ດຳເນີນຄະດີຕໍ່ໄປ.

#### ມາດຕາ 44. ການແກ້ໄຂຜົນເສຍຫາຍຈາກອັກຄືໄພ

ການແກ້ໄຂຜົນເສຍຫາຍຈາກອັກຄືໄພ ຂອງຂະແໜງການ ຫລື ພາກສ່ວນ ບ່ອນທີ່ເກີດ  
ໄຟໄໝ ໃຫ້ປະຕິບັດດັ່ງນີ້:

1. ຈັດຕັ້ງຊ່ວຍເຫຼືອຜູ້ຖືກເຄາະຮ້າຍ, ຜູ້ຖືກເສຍຫາຍ ຈາກອັກຄືໄພ ເພື່ອບັນເທິາທຸກ;
2. ພື້ນຟູ້ບຸລະນະ, ທຳຄວາມສະອາດ ສະຖານທີ່ບ່ອນເກີດໄຟໄໝ ໃຫ້ເປັນລະບຽບຮຽບ  
ຮ້ອຍ;
3. ພື້ນຟູ້ການຜະລິດ, ການເຄື່ອນໄຫວທາງດ້ານເສດຖະກິດ, ການບໍລິຫານ ແລະ ການ  
ເຄື່ອນໄຫວອື່ນ ໃຫ້ຄືນສູ່ສະພາບປົກກະຕິເທົ່ອລະວັວ.

## ໝວດທີ IV

### ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ

ມາດຕາ 45. ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ

ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ແມ່ນ ເຊື້ອງຮັບໃຊ້ຕ່າງໆ ເຊົ້າໃນວຽກງານສະກັດກັນ ແລະ ຕ້ານອັກຄືໄພ ເປັນຕົ້ນ ລິດມອດໄພ, ລິດບັນຫຼາກນໍ້ມອດໄພ, ລິດຍິກມອດໄພ, ລິດກູ້ໄພ, ອຸປະກອນເຕືອນໄຟສຸກເສີນ, ອຸປະກອນບ້ອງກັນອັກຄືໄພ, ບັງມອດໄພ, ອ່າງເກັບນຳ, ກ່ອນນຳ, ຂັ້ນໄດ, ລິດພະຍາບານ ແລະ ວັດຖຸອຸປະກອນພື້ນເມືອງ.

ມາດຕາ 46. ການປະກອບພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ໃນສໍານັກງານ ອົງການ, ບ້ານ ແລະ ຄອບຄົວ

ການປະກອບພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ໃນສໍານັກງານ ອົງການ, ບ້ານ ແລະ ຄອບຄົວ ຕ້ອງປະຕິບັດດ້ວຍ:

1. ສໍານັກງານ ອົງການ ຕ້ອງໄດ້ຕິດຕັ້ງ ວັດຖຸອຸປະກອນ, ປະກອບພາຫະນະ ສະກັດກັນ ແລະ ຕ້ານອັກຄືໄພ ຢູ່ໃນຂອບເຂດຄວາມຮັບຜິດຊອບຂອງຕົນດ້ວຍຕົນເອງ ຕາມລະບົງການ;
2. ອົງການປຶກຄອງບ້ານ ຕ້ອງປະກອບພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ໃຫ້ໜ່ວຍສະກັດກັນ ແລະ ຕ້ານອັກຄືໄພຂອງບ້ານ ຕາມເງື່ອນໄຂຕົວຈິງ;
3. ບຸກຄົນ ແລະ ການຈັດຕັ້ງ ຫ້າທຳການຜະລິດ, ດຳເນີນຫຼຸລະກິດ, ເຈົ້າຂອງພາຫະນະ ຂັນສິ່ງ ຕ້ອງປະກອບວັດຖຸອຸປະກອນ ສະກັດກັນ ແລະ ຕ້ານອັກຄືໄພ;
4. ຄອບຄົວ ຕ້ອງກະກົມເງື່ອນໄຂ ວັດຖຸອຸປະກອນ ສະກັດກັນ ແລະ ຕ້ານອັກຄືໄພ.

ມາດຕາ 47. ການປະກອບພາຫະນະ, ວັດຖຸອຸປະກອນ ໃຫ້ກຳລັງຕຳຫລວດສະກັດກັນ ແລະ ຕ້ານອັກຄືໄພ

ລັດ ເປັນຜູ້ສະໜອງງົບປະມານ, ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ໃຫ້ກຳລັງຕຳຫລວດສະກັດກັນ ແລະ ຕ້ານອັກຄືໄພ ຢ່າງພຽງພໍ, ຄືບຊຸດ ແລະ ທັນສະໄໝ ເທົ່ອລະກົວ.

ລັດ ສິ່ງເສີມໃຫ້ບຸກຄົນ ແລະ ການຈັດຕັ້ງ ປະກອບສ່ວນຊ່ວຍເຫຼືອຫາງດ້ານ ຫົນຮອນ, ພາຫະນະ, ວັດຖຸອຸປະກອນ ໃຫ້ແກ່ກຳລັງຕຳຫລວດສະກັດກັນ ແລະ ຕ້ານອັກຄືໄພ ຕາມຄວາມສາມາດຕົວຈິງ.

ມາດຕາ 48. ການຄຸ້ມຄອງ, ນຳໃຊ້ ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ

ການຄຸ້ມຄອງ, ນຳໃຊ້ ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ຕ້ອງໃຫ້ຮັບປະກັນຄຸນນະພາບ ເພື່ອກົງມພ້ອມຕ້ານອັກຄືໄພໃຫ້ທັນເວລາ.

ພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ນອກຈາກ ຮັບໃຊ້ວຽກງານ ຕ້ານອັກຄືໄພແລ້ວ ຍັງຮັບໃຊ້ເຂົ້າໃນວຽກງານຮັກສາຄວາມສະຫຼົບ ແລະ ຄວາມເປັນລະບູບຮຽບຮ້ອຍ ຂອງສັງຄົມອີກດ້ວຍ.

ມາດຕາ 49. ການຜະລິດ, ການນຳເຂົ້າພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ການຜະລິດ ຫລື ການນຳເຂົ້າພາຫະນະ, ວັດຖຸອຸປະກອນ ສະກັດກັນ ແລະ ຕ້ານອັກຄືໄພ ຕ້ອງຮັບປະກັນຄຸນນະພາບ, ເໝາະສົມກັບເງື່ອນໄຂຂອງ ສປປ ລາວ ແລະ ໄດ້ຮັບອະນຸຍາດ ຈາກກະຊວງບ້ອງກັນຄວາມສະຫຼົບ ໂດຍສົມທິບກັບກະຊວງອື່ນທີ່ກ່ຽວຂ້ອງ.

## ໝວດທີ V ກຳລັງສະກັດກັນ ແລະ ຕ້ານອັກຄືໄພ

ມາດຕາ 50. ປະເພດກຳລັງສະກັດກັນ ແລະ ຕ້ານອັກຄືໄພ

ກຳລັງສະກັດກັນ ແລະ ຕ້ານອັກຄືໄພ ແມ່ນ ກຳລັງທຳລັກແຫລ່ງ, ເປັນໃຈກາງເຄື່ອນໄຫວ ຈັດຕັ້ງປະຕິບັດວຽກງານສະກັດກັນ ແລະ ຕ້ານອັກຄືໄພ ໃນຂອບເຂດທີ່ວປະເທດ ຊຶ່ງປະກອບ ດ້ວຍ:

1. ກຳລັງຕຳຫລວດສະກັດກັນ ແລະ ຕ້ານອັກຄືໄພ;
2. ກຳລັງສະກັດກັນ ແລະ ຕ້ານອັກຄືໄພ ຂອງສໍານັກງານ ອົງການ;
3. ກຳລັງສະກັດກັນ ແລະ ຕ້ານອັກຄືໄພ ຂອງບ້ານ.

ມາດຕາ 51. ກຳລັງຕຳຫລວດສະກັດກັນ ແລະ ຕ້ານອັກຄືໄພ

ກຳລັງຕຳຫລວດສະກັດກັນ ແລະ ຕ້ານອັກຄືໄພ ແມ່ນ ກຳລັງທີ່ຂັ້ນກັບຂະແໜງການບ້ອງ ກັນຄວາມສະຫຼົບ, ມີການຈັດຕັ້ງແຕ່ສູນກາງຮອດຫ້ອງຖິ່ນ, ມີພາລະບິດບາດເປັນເສນາທິການໃຫ້ ຂະແໜງການບ້ອງກັນຄວາມສະຫຼົບ ກ່ຽວກັບວຽກງານສະກັດກັນ ແລະ ຕ້ານອັກຄືໄພໃນຂອບເຂດ ທີ່ວປະເທດ.

ກຳລັງຕຳຫລວດສະກັດກັນ ແລະ ຕ້ານອັກຄືໄພ ມີໜັນທີ່ ແລະ ສິດ ດັ່ງນີ້:

1. ຄົນຄວ້າລະບູບກົດໝາຍ, ແຜນການ, ວິທີການ ແລະ ມາດຕະການສະກັດກັນ ແລະ ຕ້ານອັກຄືໄພ ເພື່ອສະເໜີຂັ້ນເທິງປະກາດໃຊ້;
2. ໂຄສະນາ, ເຜີຍແຜ່, ແນະນຳ ແລະ ຈັດຕັ້ງປະຕິບັດລະບູບກົດໝາຍ ກ່ຽວກັບການ ສະ ກັດກັນ ແລະ ຕ້ານອັກຄືໄພ;
3. ຄົນຄວ້າ ແລະ ນຳໃຊ້ເຕັກໂນໂລຊີ ທີ່ທັນສະໄໝເຂົ້າໃນວຽກງານສະກັດກັນ ແລະ ຕ້ານ ອັກຄືໄພ;
4. ສ້າງແຜນສະກັດກັນ ແລະ ຕ້ານອັກຄືໄພ;
5. ບໍລິສັດ, ກໍສ້າງ, ຜິກອົບຮົມວຽກງານວິຊາສະເພາະ ແລະ ຜິກຊ້ອມແຜນສະກັດກັນ ແລະ ຕ້ານອັກຄືໄພ ຢ່າງເປັນປົກກະຕິ;

6. ກວດຜ່ານການອອກແບບ, ອອກໃບຢັ້ງຢືນ ແລະ ຕິດຕັ້ງວັດຖຸປະກອນສະກັດກັນ ແລະ ຕ້ານອັກຄີໄພ;
7. ກະກົມ ວົບປະມານ, ກຳລັງ, ພາຫະນະ, ວັດຖຸປະກອນ ແລະ ອອກປະຕິບັດໜ້າທີ່ຢ່າງທັນການ ເມື່ອມີອັກຄີໄພເກີດຂຶ້ນ;
8. ປະສານສົມທິບກັບຂະແໜງການທີ່ກ່ຽວຂ້ອງໃນການຄຸ້ມຄອງ, ກວດກາ, ອະນຸຍາດ ການຜະລິດ, ການນຳເຂົ້າພາຫະນະ, ວັດຖຸປະກອນ ສະກັດກັນ ແລະ ຕ້ານອັກຄີໄພ;
9. ກວດກາເຕັກນິກ, ແກ້ໄຂການລະເມີດລະບູບກົດໝາຍກ່ຽວກັບການສະກັດກັນ ແລະ ຕ້ານອັກຄີໄພ;
10. ສົມທິບກັບພາກສ່ວນອື່ນທີ່ກ່ຽວຂ້ອງ ບຸກລະດົມຂະບວນການມະຫາຊຸມ ເຂົ້າຮ່ວມວຽກ ຈານສະກັດກັນ ແລະ ຕ້ານອັກຄີໄພ;
11. ເຂົ້າຮ່ວມດຳເນີນການຊັ້ນນະສູດສະຖານທີ່ເກີດອັກຄີໄພ;
12. ປະຕິບັດໜ້າທີ່ ແລະ ສິດອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

ມາດຕາ 52. ກຳລັງສະກັດກັນ ແລະ ຕ້ານອັກຄີໄພ ຂອງສໍານັກງານ ອົງການ, ບ້ານ

ກຳລັງສະກັດກັນ ແລະ ຕ້ານອັກຄີໄພ ຂອງສໍານັກງານ ອົງການ, ບ້ານ ແມ່ນ ກຳລັງໜຶ່ງ ທີ່ໄດ້ຮັບການສ້າງຕັ້ງຂຶ້ນໂດຍສໍານັກງານ ອົງການ, ອົງການປິກຄອງບ້ານ ແລະ ຢູ່ພາຍໃຕ້ການຂັ້ນນຳ ຫາງດ້ານວິຊາສະເພາະ ຂອງກຳລັງຕຳຫລວດສະກັດກັນ ແລະ ຕ້ານອັກຄີໄພ.

ກຳລັງສະກັດກັນ ແລະ ຕ້ານອັກຄີໄພ ຂອງສໍານັກງານ ອົງການ, ບ້ານ ມີໜ້າທີ່ ແລະ ສິດ ດັ່ງນີ້:

1. ໂຄສະນາ, ເຜີຍແຜ່, ແນະນຳ ແລະ ຈັດຕັ້ງປະຕິບັດລະບູບກົດໝາຍ ກ່ຽວກັບການ ສະກັດກັນ ແລະ ຕ້ານອັກຄີໄພ;
2. ຄືນຄວ້າ ວາງລະບູບການສະກັດກັນ ແລະ ຕ້ານອັກຄີໄພ;
3. ສ້າງແຜນສະກັດກັນ ແລະ ຕ້ານອັກຄີໄພ;
4. ກວດກາການນຳໃຊ້ມາດຕະຖານເຕັກນິກກ່ຽວກັບການສະກັດກັນ ແລະ ຕ້ານອັກຄີໄພ;
5. ຈັດຕັ້ງຝຶກຊ້ອມກຳລັງສະກັດກັນ ແລະ ຕ້ານອັກຄີໄພ ຢ່າງເປັນປິກກະຕິ;
6. ກະກົມ ວົບປະມານ, ກຳລັງ, ພາຫະນະ ແລະ ວັດຖຸປະກອນ ເພື່ອປະຕິບັດໜ້າທີ່ ຕ້ານອັກຄີໄພ;
7. ບຸກລະດົມພະນັກງານ ແລະ ປະຊາຊົນ ເຂົ້າຮ່ວມຕ້ານອັກຄີໄພ;
8. ປະສານສົມທິບກັບກຳລັງຕຳຫລວດສະກັດກັນ ແລະ ຕ້ານອັກຄີໄພ;
9. ປະຕິບັດໜ້າທີ່ ແລະ ສິດອື່ນ ຕາມທີ່ໄດ້ກຳນົດໄວ້ໃນລະບູບກົດໝາຍ.

## ໝວດທີ VI

### ກອງທຶນສະກັດກັນ ແລະ ຕ້ານອັກຄືໄພ

#### ມາດຕາ 53. ການສ້າງເຕັ້ງກອງທຶນ

ລດ ສ້າງເຕັ້ງກອງທຶນສະກັດກັນ ແລະ ຕ້ານອັກຄືໄພຂຶ້ນ ເພື່ອຮັບປະກັນການປັບປຸງ ແລະ ພັດທະນາວຽກງານສະກັດກັນ ແລະ ຕ້ານອັກຄືໄພ ໃຫ້ມີປະສິດທິຜົນ.

#### ມາດຕາ 54. ແຫວ່າງຂອງກອງທຶນ

ກອງທຶນສະກັດກັນ ແລະ ຕ້ານອັກຄືໄພ ໄດ້ມາຈາກງົບປະມານຂອງລດ, ການປະກັນໄພ ອັກຄືໄພ ຕາມລະບົງບການ, ການປະກອບສ່ວນຂອງບຸກຄົນ, ການຈັດຕັ້ງ ຫ້າງພາຍໃນ ແລະ ຕ່າງປະເທດ ແລະ ຈາກການເຄື່ອນໄຫວກິດຈະກຳອື່ນໆ.

#### ມາດຕາ 55. ການຄຸ້ມຄອງ ແລະ ການນຳໃຊ້ ກອງທຶນ

ຂະແໜງການປ້ອງກັນຄວາມສະຫຼົບ ເປັນຜູ້ຄຸ້ມຄອງ ແລະ ນຳໃຊ້ ກອງທຶນສະກັດກັນ ແລະ ຕ້ານອັກຄືໄພ ຕາມລະບົງບການຂອງກອງທຶນ ໂດຍສອດຄ່ອງກັບກິດໝາຍວ່າດ້ວຍງົບປະມານ.

ກອງທຶນສະກັດກັນ ແລະ ຕ້ານອັກຄືໄພ ນຳໃຊ້ເຊົ້າໃນການຈັດຂຶ້ນພາຫະນະ, ວັດຖຸອຸປະກອນ, ການພັດທະນາດ້ານບຸກຄະລາກອນ, ການຍິກລະດັບຄວາມຮູ້ຄວາມສາມາດ, ການຝຶກແອບ, ຜິກຊຸ້ອມ, ການໂຄສະນາ ເຊີຍແຜ່ລະບົງບກິດໝາຍ, ການປະຕິບັດນະໂຍບາຍກ່ຽວກັບການສະກັດກັນ ແລະ ຕ້ານອັກຄືໄພ ແລະ ອື່ນໆ.

## ໝວດທີ VII

### ຂໍ້ຫ້າມ

#### ມາດຕາ 56. ຂໍ້ຫ້າມສຳລັບ ບຸກຄົນ ແລະ ການຈັດຕັ້ງ

ຂໍ້ຫ້າມສຳລັບບຸກຄົນ ແລະ ການຈັດຕັ້ງ ມີດັ່ງນີ້:

1. ເຮັດໃຫ້ເກີດໄພໄໝ້ ລະເບີດ ທີ່ສ້າງຜົນເສຍຫາຍຕໍ່ສຸຂະພາບ, ຂີວິດ ແລະ ຊັບສິນຂອງລດ, ລວມໝູ່, ພິນລະເມືອງ;
2. ຂັດຂວາງການປະຕິບັດໜ້າທີ່ ຂອງກຳລັງສະກັດກັນ ແລະ ຕ້ານອັກຄືໄພ;
3. ສວຍໂອກາດລັກເອົາຊັບສິນໃນເວລາເກີດອັກຄືໄພ;
4. ແຈ້ງເຫັດກ່ຽວກັບເຫດໄພໄໝ້;
5. ຜະລິດ, ເກັບມູງນ, ຂົນສົ່ງ, ຄຸ້ມຄອງ, ນຳໃຊ້, ຄ້າຂາຍ ວັດຖຸທີ່ເປັນອັນຕະລາຍຕໍ່ການໄຂ້ ລະເບີດ ໂດຍບໍ່ໄດ້ຮັບອະນຸຍາດ;
6. ຫຼື-ຂາຍ ບັງມອດໄພ, ຫົວກ່ອກນໍ້ມອດໄພ ຫລື ອຸປະກອນມອດໄພທຸກຊະນິດ ໂດຍບໍ່ໄດ້ຮັບອະນຸຍາດ;

7. ລະເມີດລະບົງບການກ່ຽວກັບການຄຸ້ມຄອງ, ນຳໃຊ້ແຫລ່ງໄຟ, ແຫລ່ງຄວາມຮັອນ, ມາດຕະຖານການສະກັດກັນ ແລະ ຕ້ານອັກຄືໄຟ;
8. ດຳເນີນກົດຈະການທີ່ມີຄວາມເປັນອັນຕະລາຍຕໍ່ການໄໝ ລະເບີດ ໂດຍບໍ່ໄດ້ຮັບອະນຸຍາດ ຈາກກໍາລັງຕຳຫລວດສະກັດກັນ ແລະ ຕ້ານອັກຄືໄຟ;
9. ມອບ-ຮັບ, ນຳໃຊ້ກົດຈະການ ທີ່ມີຄວາມເປັນອັນຕະລາຍຕໍ່ການໄໝ ລະເບີດ ໂດຍບໍ່ໄດ້ຮັບອະນຸຍາດ;
10. ຫຳລາຍ, ບຸ່ງນິປົງ, ເຄື່ອນຍ້າຍ ບ້າຍຊື້ບອກທາງສຸກເສີນ, ຜັງໜີໄຟ, ພາຫະນະ, ວັດຖຸປະກອນ ສະກັດກັນ ແລະ ຕ້ານອັກຄືໄຟ ແລະ ອື່ນໆ;
11. ຈູດໄຕ່, ຈູດສວນ, ຈູດປ່າ ແລະ ຈູດສິ່ງອື່ນ ຢ່າງຊະຊາຍ;
12. ຂໍ້ຫ້າມອື່ນ ທີ່ໄດ້ກຳນົດໄວ້ໃນລະບົງບກົດໝາຍ.

**ມາດຕາ 57. ຂໍ້ຫ້າມສຳລັບກໍາລັງສະກັດກັນ ແລະ ຕ້ານອັກຄືໄຟ**

ຂໍ້ຫ້າມສຳລັບກໍາລັງສະກັດກັນ ແລະ ຕ້ານອັກຄືໄຟ ມີດັ່ງນີ້:

1. ປະລະໜ້າທີ່ ຫລື ບໍ່ປະຕິບັດຄຳສັ່ງ ໃນເວລາປະຈຳການ ຫລື ເວລາປະຕິບັດໜ້າທີ່ ຕ້ານອັກຄືໄຟ;
2. ສວຍໃຊ້ສິດ, ໜ້າທີ່, ຕຳແໜ່ງ ອອກເຄື່ອນໄຫວກວດກາເຕັກນິກ, ຕິດຕັ້ງວັດຖຸປະກອນ ແລະ ອອກໃບອະນຸຍາດ ໂດຍບໍ່ຖືກຕ້ອງ;
3. ສວຍໂອກາດ, ປິດບັງ, ຍັກຍອກເອົາວັດຖຸປະກອນສະກັດກັນ ແລະ ຕ້ານອັກຄືໄຟ;
4. ຮູ່ງຄ່າຕອບແຫນ ໃນການປະຕິບັດໜ້າທີ່ ໂດຍບໍ່ຖືກຕ້ອງຕາມກົດໝາຍ.

## ໝວດຫີ VIII

### ການຄຸ້ມຄອງ ແລະ ກວດກາ ວົງກາງນສະກັດກັນ ແລະ ຕ້ານອັກຄືໄຟ

**ມາດຕາ 58. ອົງການຄຸ້ມຄອງ**

ອົງການຄຸ້ມຄອງວົງກາງນສະກັດກັນ ແລະ ຕ້ານອັກຄືໄຟ ມີດັ່ງນີ້:

- ກະຊວງປ້ອງກັນຄວາມສະຫງົບ;
- ກອງບັນຊາການປ້ອງກັນຄວາມສະຫງົບແຂວງ, ນະຄອນ;
- ກອງບັນຊາການປ້ອງກັນຄວາມສະຫງົບເມືອງ, ເກມສະບານ;
- ກໍາລັງປ້ອງກັນຄວາມສະຫງົບບ້ານ.

**ມາດຕາ 59. ໜ້າທີ່ ແລະ ສິດ ຂອງກະຊວງປ້ອງກັນຄວາມສະຫງົບ**

ໃນການຄຸ້ມຄອງວົງກາງນສະກັດກັນ ແລະ ຕ້ານອັກຄືໄຟ ກະຊວງປ້ອງກັນຄວາມສະຫງົບມີໜ້າທີ່ ແລະ ສິດ ດັ່ງນີ້:

1. ຄົນຄວາຮ່າງ ນະໂຍບາຍ ແລະ ແຜນຢູ່ດະຫະສາດ, ກົດໝາຍ, ໂຄງການ, ແຜນສະກັດກັນ ແລະ ຕ້ານອັກຄືໄຟໃນຂອບເຂດທີ່ວປະເທດ;

2. ອອກລະບຽບການវ່າງວັດວຽກງານສະກັດກັນ ແລະ ຕ້ານອັກຄືໄພ;
3. ໂຄສະນາ ເຜີຍແຜ່, ສຶກສາອົບຮົມ ລະບຽບກິດໝາຍ, ຄວາມຮູ້ວ່າງວັດວຽກງານສະກັດກັນ ແລະ ຕ້ານອັກຄືໄພ;
4. ຂັ້ນຈຳ, ຕິດຕາມ ການຈັດຕັ້ງປະຕິບັດໜ້າທີ່ຂອງກຳລັງສະກັດກັນ ແລະ ຕ້ານອັກຄືໄພ ຂອງຂັ້ນລຸ່ມທຸດຕົນ;
5. ກວດຜ່ານ ແລະ ອອກໃບອະນຸຍາດ ແຜນສະກັດກັນ ແລະ ຕ້ານອັກຄືໄພ ໃນການບຸກສ້າງ, ຕໍ່ເຕີມ, ປັບປຸງລັກສະນະນຳໃຊ້ ວ່າງວັດວຽກຄວາມປອດໄພທາງດ້ານອັກຄືໄພ;
6. ສ້າງແຜນສະກັດກັນ ແລະ ຕ້ານອັກຄືໄພ;
7. ກໍ່ສ້າງ, ບໍລິສຸກ, ອິກລະດັບໃຫ້ກຳລັງຕຳຫລວດສະກັດກັນ ແລະ ຕ້ານອັກຄືໄພ ໃຫ້ເຂັ້ມແຂງ ເຫຼືອລະກ້ວ;
8. ບຸກລະດົມຂະບວນການມະຫາຊົນ ເຊົ້າຮ່ວມເຄື່ອນໄຫວວຽກງານສະກັດກັນ ແລະ ຕ້ານອັກຄືໄພ;
9. ສ້າງລະບົບສື່ສານ ເພື່ອຄຸ້ມຄອງ, ຂັ້ນບັນຊາ ການເຄື່ອນໄຫວວຽກງານສະກັດກັນ ແລະ ຕ້ານອັກຄືໄພ;
10. ແກ້ໄຂຄຳສະເໜີ ທີ່ມີການພົວພັນເຖິງຂົງເຂດວຽກງານສະກັດກັນ ແລະ ຕ້ານອັກຄືໄພ;
11. ຂັ້ນແຜນງົບປະມານຈັດຊື້ພາຫະນະ ແລະ ວັດຖຸປະກອນ ໃຫ້ກຳລັງຕຳຫລວດສະກັດກັນ ແລະ ຕ້ານອັກຄືໄພ;
12. ປະສານສົມທິບກັບພາກສ່ວນອື່ນທີ່ວ່າງວັດວຽກງານສະກັດກັນ ແລະ ຕ້ານອັກຄືໄພ;
13. ພົວພັນ ແລະ ຮ່ວມມືກັບຕ່າງປະເທດ ວ່າງວັດວຽກງານສະກັດກັນ ແລະ ຕ້ານອັກຄືໄພ ຕາມການເຫັນດີຂອງລັດຖະບານ;
14. ສະຫລຸບ ສັງລວມສະພາບການຈັດຕັ້ງປະຕິບັດວຽກງານສະກັດກັນ ແລະ ຕ້ານອັກຄືໄພ ແລ້ວລາຍງານຕໍ່ລັດຖະບານ ຢ່າງເປັນປົກກະຕິ;
15. ປະຕິບັດໜ້າທີ່ ແລະ ສິດອື່ນ ຕາມທີ່ໄດ້ກຳນົດໄວ້ໃນລະບຽບກິດໝາຍ.

ມາດຕາ 60. ຫ້າທີ່ ແລະ ສິດ ຂອງກອງບັນຊາການປ້ອງກັນຄວາມສະຫງົບແຂວງ, ນະຄອນໃນການຄຸ້ມຄອງວຽກງານສະກັດກັນ ແລະ ຕ້ານອັກຄືໄພ ກອງບັນຊາການປ້ອງກັນຄວາມສະຫງົບແຂວງ, ນະຄອນ ມີຫ້າທີ່ ແລະ ສິດ ດັ່ງນີ້:

1. ຄືນຄວາ, ເຊື່ອມຊົມ, ກຳແໜ້ນແຜນການຂອງກະຊວງປ້ອງກັນຄວາມສະຫງົບ ວ່າງວັດວຽກງານສະກັດກັນ ແລະ ຕ້ານອັກຄືໄພ ເພື່ອຫັນເປັນແຜນການ, ແຜນງານ ແລະ ໂຄງການລະອຽດ ແລ້ວຈັດຕັ້ງປະຕິບັດ;
2. ໂຄສະນາ, ເຜີຍແຜ່, ແນະນຳ ວຽກງານສະກັດກັນ ແລະ ຕ້ານອັກຄືໄພໃນຂອບເຂດ ຄວາມຮັບຜິດຊອບຂອງຕົນ;



**ມາດຕາ 62. ໜ້າທີ່ ແລະ ສິດ ຂອງກຳລັງປ້ອງກັນຄວາມສະຫງົບບ້ານ**

ໃນການຄຸ້ມຄອງວຽກງານສະກັດກັນ ແລະ ຕ້ານອັກຄືໄພ ກຳລັງປ້ອງກັນຄວາມສະຫງົບບ້ານ ມີໜ້າທີ່ ແລະ ສິດ ດັ່ງນີ້:

1. ເຜີຍແຜ່, ສຶກສາອົບຮົມ ປະຊາຊົນ ໃຫ້ເຊື່ອມຊື່ມວຽກງານສະກັດກັນ ແລະ ຕ້ານອັກຄືໄພ;
2. ສ້າງກົດລະບົງບຂອງບ້ານ ກ່ຽວກັບການສະກັດກັນ ແລະ ຕ້ານອັກຄືໄພ;
3. ສ້າງແຜນສະກັດກັນ ແລະ ຕ້ານອັກຄືໄພ;
4. ກະກຽມວັດຖຸອຸປະກອນ, ບົກປັກຮັກສາແຫລ່ງນີ້ ແລະ ກ່ອກນົ້າ ເພື່ອຮັບປະກັນການຕ້ານອັກຄືໄພ;
5. ບຸກລະດົມປະຊາຊົນເຂົ້າຮ່ວມວຽກງານສະກັດກັນ ແລະ ຕ້ານອັກຄືໄພ;
6. ປະສານສົມທີບກັບພາກສ່ວນອື່ນ ໃນຂອບເຂດຕົນຮັບຜິດຊອບ ກ່ຽວກັບວຽກງານສະກັດກັນ ແລະ ຕ້ານອັກຄືໄພ;
7. ຈັດຕັ້ງ, ຜິກຊ້ອມກຳລັງຕ້ານອັກຄືໄພ, ເຄື່ອນຍ້າຍ ແລະ ບົກປັກຮັກສາວັດຖຸສິ່ງຂອງໃນເວລາເກີດອັກຄືໄພ;
8. ສະຫລຸບ ແລະ ລາຍງານ ກ່ຽວກັບການຈັດຕັ້ງປະຕິບັດວຽກງານສະກັດກັນ ແລະ ຕ້ານອັກຄືໄພ ຕໍ່ກອງບັນຊາການ ປກສ ເມືອງ, ເທດສະບານ;
9. ປະຕິບັດໜ້າທີ່ ແລະ ສິດອື່ນ ຕາມທີ່ໄດ້ກໍານົດໄວ້ໃນລະບົງກົດໝາຍ.

**ມາດຕາ 63. ອົງການກວດກາ**

ອົງການກວດກາວຽກງານສະກັດກັນ ແລະ ຕ້ານອັກຄືໄພ ແມ່ນ ອົງການດຽວກັນກັບອົງການຄຸ້ມຄອງ ຕາມທີ່ໄດ້ກໍານົດໄວ້ໃນມາດຕາ 58 ຂອງກົດໝາຍສະບັບນີ້.

**ມາດຕາ 64. ໜ້າທີ່ ແລະ ສິດ ຂອງອົງການກວດກາ**

ອົງການກວດກາ ມີໜ້າທີ່ ແລະ ສິດຕົ້ນຕໍ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ກວດກາ ການຈັດຕັ້ງປະຕິບັດລະບົງກົດໝາຍ ກ່ຽວກັບວຽກງານສະກັດກັນ ແລະ ຕ້ານອັກຄືໄພ;
2. ກວດກາ ແຜນ, ພາຫະນະ, ວັດຖຸອຸປະກອນ ແລະ ມາດຕະຖານເຕັກນິກ ກ່ຽວກັບການສະກັດກັນ ແລະ ຕ້ານອັກຄືໄພ ລວມທັງ ກວດກາເຕັກນິກຄວາມປອດໄພ ທາງດ້ານອັກຄືໄພ;
3. ກວດກາການປະຕິບັດໜ້າທີ່ວຽກງານຂອງກຳລັງສະກັດກັນ ແລະ ຕ້ານອັກຄືໄພ;
4. ກວດກາ ການຊັ້ນປະກັນໄພຂອງບຸກຄົນ ແລະ ການຈັດຕັ້ງ ຫຼືດໍາເນີນກິດຈະການທີ່ມີຄວາມສົ່ງ.

**ມາດຕາ 65. ສູບການການກວດກາ**

ການກວດກາ ມີ ສາມ ສູບການ ດັ່ງນີ້:

1. ການກວດກາຕາມແຜນການປົກກະຕິ;
2. ການກວດການອກແຜນການໄດ້ແຈ້ງໃຫ້ຊາບລ່ວງໜ້າ;
3. ການກວດກາແບບກະທັນທັນ.

**ໝວດທີ IX**

**ເຄື່ອງແບບ, ເຄື່ອງໝາຍ ແລະ ຕາປະທັບ  
ຂອງກຳລັງຕຳຫລວດສະກັດກັນ ແລະ ຕ້ານອັກຄືໄພ**

**ມາດຕາ 66. ເຄື່ອງແບບ ແລະ ເຄື່ອງໝາຍ**

ກຳລັງຕຳຫລວດສະກັດກັນ ແລະ ຕ້ານອັກຄືໄພ ມີເຄື່ອງແບບ, ເຄື່ອງໝາຍສະເພາະ ຊຶ່ງ ໄດ້ກຳນົດໄວ້ໃນລະບຽບການຕ່າງໆຫາກ.

ໃນເວລາປະຕິບັດໜ້າທີ່ຕ້ານອັກຄືໄພ ກຳລັງຕຳຫລວດສະກັດກັນ ແລະ ຕ້ານອັກຄືໄພ ມີເຄື່ອງນຸ່ງວິຊາສະເພາະບ້ອງກັນສຸຂະພາບ.

**ມາດຕາ 67. ຕາປະທັບ**

ໃນການເຕືອນໄຫວວົງການຂອງຕົນ ກຳລັງຕຳຫລວດສະກັດກັນ ແລະ ຕ້ານອັກຄືໄພ ມີ ຕາປະທັບສະເພາະຂອງຕົນ ຂຶ່ງໄດ້ກຳນົດໄວ້ໃນລະບຽບການຕ່າງໆຫາກ.

**ໝວດທີ X**

**ນະໂໄຍບາຍຕື່ຜູ້ມີຜົນງານ ແລະ ມາດຕະການຕື່ຜູ້ລະເມີດ**

**ມາດຕາ 68. ນະໂໄຍບາຍຕື່ຜູ້ມີຜົນງານ**

ບຸກຄົນ ຫລື ການຈັດຕັ້ງ ທີ່ມີຜົນງານດີເດັ່ນໃນການປະຕິບັດກົດໝາຍສະບັບນີ້ ຈະໄດ້ຮັບການຍ້ອງຍໍ ແລະ ນະໂໄຍບາຍອື່ນ ຕາມລະບຽບການ.

**ມາດຕາ 69. ມາດຕະການຕື່ຜູ້ລະເມີດ**

ບຸກຄົນ ຫລື ການຈັດຕັ້ງ ທີ່ລະເມີດກົດໝາຍສະບັບນີ້ ຈະຖືກສຶກສາອົບຮົມ, ຕັກເຕືອນ, ປະຕິບັດມາດຕະການທາງວິໄນ, ທ່າງແພ່ງ ຫລື ຖືກດຳເນີນຄະດີຕາມກົດໝາຍ ແລ້ວແຕ່ກໍລະນີ ເບີ້ ຫລື ໜັກ.

## ໝວດທີ XI

### ບົດບັນຍັດສຸດຫ້າຍ

ມາດຕາ 70. ການຈັດຕັ້ງປະຕິບັດ

ລັດຖະບານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ  
ກົດໝາຍສະບັບນີ້.

ມາດຕາ 71. ຜົນສັກສິດ

ກົດໝາຍສະບັບນີ້ ມີຜົນສັກສິດ ພາຍຫລັງທຶນສືບວັນ ນັບແຕ່ວັນປະທານປະເທດແຫ່ງ  
ສາທາລະນະລັດ ປະຊາທິປະໄຕ ປະຊາຊົນລາວ ໄດ້ອອກລັດຖະດຳລັດປະກາດໃຊ້ ເປັນຕົ້ນໄປ.  
ຂໍ້ກຳນົດ, ບົດບັນຍັດໃດ ຫີ້ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.

